

Dan it-test hu maħsub purament bhala għodda ta' dokumentazzjoni u m'għandu l-ebda effett legali. L-istituzzjonijiet tal-Unjoni m'għandhom l-ebda responsabbiltà għall-kontenut tiegħu. Il-verżjonijiet awtentiċi tal-atti rilevanti, inklużi l-preamboli tagħhom, huma daww ippubblikati fil-Ġurnal Uffiċjali tal-Unjoni Ewropea u disponibbli f'EUR-Lex. Daww it-testi uffiċjali huma aċċessibbli direttament permezz tal-links inkorporati f'dan id-dokument

► **B**            **REGOLAMENT (UE) 2016/399 TAL-PARLAMENT EWROPEW U TAL-KUNSILL**

**tad-9 ta' Marzu 2016**

**dwar Kodiċi tal-Unjoni dwar ir-regoli li jirregolaw il-moviment ta' persuni min-naha għall-ohra tal-fruntiera (Kodiċi tal-Fruntieri ta' Schengen)**

**(kodifikazzjoni)**

(ĠU L 77, 23.3.2016, p. 1)

Emendat minn:

		Ġurnal Uffiċjali		
		Nru	Paġna	Data
► <b><u>M1</u></b>	Regolament (UE) 2016/1624 tal-Parlament Ewropew u tal-Kunsill tal-14 ta' Settembru 2016	L 251	1	16.9.2016
► <b><u>M2</u></b>	Regolament (UE) 2017/458 tal-Parlament Ewropew u tal-Kunsill tal-15 ta' Marzu 2017	L 74	1	18.3.2017



**REGOLAMENT (UE) 2016/399 TAL-PARLAMENT EWROPEW  
U TAL-KUNSILL**

**tad-9 ta' Marzu 2016**

**dwar Kodiċi tal-Unjoni dwar ir-regoli li jirregolaw il-moviment ta' persuni min-naha għall-ohra tal-fruntiera (Kodiċi tal-Fruntieri ta' Schengen)**

**(kodifikazzjoni)**

TITOLU I

**DISPOŻIZZJONIJIET ĠENERALI**

*Artikolu 1*

**Suġġett u prinċipji**

Dan ir-Regolament jipprovdi għall-assenza ta' kontrolli fuq il-fruntiera ta' persuni li jkunu qed jaqsmu l-fruntieri interni bejn l-Istati Membri tal-Unjoni.

Huwa jipprevedi regoli li jirregolaw il-kontrolli fuq il-fruntiera ta' persuni li jkunu qed jaqsmu l-fruntieri esterni tal-Istati membri tal-Unjoni.

*Artikolu 2*

**Definizzjonijiet**

Għall-finijiet ta' dan ir-Regolament, japplikaw id-definizzjonijiet li ġejjin:

1. "fruntieri interni" tfisser:
  - (a) il-fruntieri tal-art komuni, inklużi l-fruntieri tax-xmajjar u l-lagi, tal-Istati Membri;
  - (b) l-ajruporti tal-Istati Membri għal titjiriet interni;
  - (c) il-portijiet tal-baħar, tax-xmajjar u tal-lagi tal-Istati Membri għal kollegamenti regolari interni bil-*ferry*;
2. "fruntieri esterni" tfisser il-fruntieri tal-art tal-Istati Membri, inklużi l-fruntieri tax-xmajjar u l-lagi, il-fruntieri marittimi u l-ajruporti, il-portijiet tax-xmajjar, tal-baħar u tal-lagi tagħhom, sakemm m'humiex fruntieri interni;
3. "titjira interna" tfisser kwalunkwe titjira esklussivament lejn jew minn territorji tal-Istati Membri u li ma tagħmilx inzul fit-territorju ta' pajjiż terz;
4. "kollegament regolari b'*ferr*" tfisser kwalunkwe kollegament b'*ferry* bejn l-istess żewġ portijiet jew aktar li jkunu fit-territorju tal-Istati Membri, li ma jżurx xi port barra t-territorju tal-Istati Membri, u li jikkonsisti fit-trasport ta' passiġġieri u vetturi skont skeda ppubblikata;
5. "persuni li għandhom id-dritt għal moviment liberu taħt il-liġi tal-Unjoni" tfisser:

## ▼B

- (a) ċittadini tal-Unjoni fit-tifsira tal-Artikolu 20(1) TFUE, u ċittadini ta' pajjiżi terzi li huma membri tal-familja ta' ċittadin tal-Unjoni li jeżerċita id-dritt tiegħu għal moviment liberu u li għalihom tapplika d-Direttiva 2004/38/KE tal-Parlament Ewropew u tal-Kunsill <sup>(1)</sup>;
- (b) ċittadini ta' pajjiżi terzi u l-membri tal-familja tagħhom, tkun xi tkun iċ-ċittadinanza tagħhom, li skont xi ftehim bejn l-Unjoni u l-Istati Membri tagħha min-naħa l-waħda, u dawk il-pajjiżi terzi min-naħa l-oħra, għandhom id-drittijiet għal moviment liberu ekwivalenti għal dawk ta' ċittadini tal-Unjoni;
6. "ċittadin ta' pajjiż terzi" tfisser kwalunkwe persuna li mhix ċittadin tal-Unjoni fit-tifsira tal-Artikolu 20(1) TFUE u li mhix koperta mill-punt 5 ta' dan l-Artikolu;
7. "persuni li għalihom ikun inhareġ allert sabiex ma jithallewx jidhlu" tfisser kwalunkwe ċittadin ta' pajjiż terzi li għalih ikun inhareġ allert fis-Sistema ta' Informazzjoni ta' Schengen (SIS) skont u għall-fini jiet tal-Artikoli 24 u 26 tar-Regolament (KE) Nru 1987/2006 tal-Parlament Ewropew u tal-Kunsill <sup>(2)</sup>;
8. "punt ta' qsim tal-fruntiera" tfisser kwalunkwe punt ta' qsim awtorizzat mill-awtoritajiet kompetenti sabiex ikunu jistgħu jinqasmu l-fruntieri esterni;
9. "punt kondiviz tal-qsim tal-fruntiera" tfisser kwalunkwe punt tal-qsim tal-fruntiera li jkun jew fit-territorju ta' Stat Membru jew fit-territorju ta' pajjiż terzi, li fih il-gwardji tal-fruntiera tal-Istat Membru u l-gwardji tal-fruntiera tal-pajjiż terzi iwettqu kontrolli tal-hruġ u tad-dhul skont il-liġi nazzjonali tagħhom u skont ftehim bilaterali;
10. "kontroll fuq il-fruntiera" tfisser l-attività mwettqa fuq fruntiera, skont u għall-fini jiet ta' dan ir-Regolament, bħala risposta esklussivament għal xi intenzjoni ta' qsim jew l-att ta' qsim ta' dik il-fruntiera, irrispettivament minn kull konsiderazzjoni oħra, li tikkonsisti f'verifiki fuq il-fruntiera u sorveljanza fuq il-fruntiera;
11. "verifiki fuq il-fruntiera" tfisser il-verifiki mwettqa f'punti tal-qsim tal-fruntiera, sabiex ikun żgurat li persuni, il-mezzi tat-trasport tagħhom u l-oġġetti fil-pussess tagħhom jithallew jidhlu fit-territorju tal-Istati Membri jew jitolqu minnu;
12. "sorveljanza fuq il-fruntiera" tfisser is-sorveljanza tal-fruntieri bejn il-punti ta' qsim tal-fruntiera u s-sorveljanza ta' punti ta' qsim tal-fruntiera barra mill-hinijiet stabbiliti ta' ftuh, sabiex persuni ma jithallewx jevitaw il-verifiki fuq il-fruntiera;

<sup>(1)</sup> Direttiva 2004/38/KE tal-Parlament Ewropew u tal-Kunsill tad-29 ta' April 2004 dwar id-drittijiet ta' ċittadini tal-Unjoni u tal-membri tal-familja tagħhom biex jiċċaqilqu u jgħixu liberament fit-territorju tal-Istati Membri u li temenda r-Regolament (KEE) Nru 1612/68 u li tassar id-Direttivi 64/221/KEE, 68/360/KEE, 72/194/KEE, 73/148/KEE, 75/34/KEE, 75/35/KEE, 90/364/KEE, 90/365/KEE u 93/96/KEE (GU L 158, 30.4.2004, p. 77).

<sup>(2)</sup> Regolament (KE) Nru 1987/2006 tal-Parlament Ewropew u tal-Kunsill tal-20 ta' Dicembru 2006 dwar l-istabbiliment, it-thaddim u l-użu tas-sistema ta' informazzjoni ta' Schengen tat-tieni generazzjoni (SIS II), (GU L 381, 28.12.2006, p. 4).

▼ B

13. “verifika tat-tieni linja” tfisser verifika ulterjuri li tista’ titwettaq f’lok speċjali lil hinn mil-lok li fih titwettaq verifika fuq kull persuna (l-ewwel linja);
14. “gwardja tal-fruntiera” tfisser kull uffiċjal pubbliku assenjat, skont il-liġi nazzjonali, ma’ xi punt ta’ qsim tal-fruntiera jew matul xi fruntiera jew fil-vicinanza immedjata ta’ dik il-fruntiera li jwettaq, skont dan ir-Regolament u l-liġi nazzjonali, xogħol ta’ kontroll ta’ fuq il-fruntiera;
15. “trasportatur” tfisser kwalunkwe persuna fiżika jew ġuridika li l-professjoni tagħha hi dik li ttiprovdi t-trasport ta’ persuni;
16. “permess ta’ residenza” tfisser:
  - (a) il-permessi ta’ residenza kollha mahruġa mill-Istati Membri skont il-format uniformi stabbilit mir-Regolament tal-Kunsill (KE) Nru 1030/2002 <sup>(1)</sup> u għall-karti ta’ residenza mahruġa skont id-Direttiva 2004/38/KE;
  - (b) kull dokument iehor mahruġ minn Stat Membru lil ċittadin ta’ pajjiż terz li jawtorizzah joqghod fit-territorju tiegħu, li kien is-suġġett ta’ notifika u pubblikazzjoni sussegwenti skont l-Artikolu 39, bl-eċċezzjoni ta’:
    - (i) permessi temporanji mahruġa sakemm tiġi eżaminata l-ewwel applikazzjoni għal permess ta’ residenza kif imsemmi fil-punt (a) jew applikazzjoni għal asil; u,
    - (ii) viżi mahruġa mill-Istati Membri fil-format uniformi stipulat mir-Regolament tal-Kunsill (KE) Nru 1683/95 <sup>(2)</sup>;
17. “bastiment tal-kruċiera” tfisser bastiment li jsegwi itinerarju partikolari skont programm determinat minn qabel, li jinkludi programm kollettiv ta’ attivitajiet għat-turisti f’diversi portijiet, u li normalment la jtella’ passigġieri u lanqas ma jhalli passigġieri jizbarkaw waqt il-vjaġġ;
18. “dghajjes tad-divertiment” tfisser l-użu ta’ dghajjes tad-divertiment għal skopijiet ta’ sport jew turizmu;
19. “sajd mal-kosta” tfisser sajd imwettaq permezz ta’ bastimenti li jirritornaw kuljum jew fi żmien 36 siegħa lejn port li jinsab fit-territorju ta’ xi Stat Membru minghajr ma jidhlu f’port li jinsab f’pajjiż terz;
20. “haddiem lil hinn mill-kosta” tfisser persuna li tahdem fi stallazzjoni offshore li tinsab barra l-ilmijiet territorjali imma f’zona ta’ sfruttar ekonomiku marittimu tal-Istati Membri kif definit mil-liġi marittima internazzjonali, u li jirritorna regolarment bil-baħar jew bl-ajru fit-territorju tal-Istati Membri;

<sup>(1)</sup> Regolament tal-Kunsill (KE) Nru 1030/2002 tat-13 ta’ Ġunju 2002 li jippreskrivi format uniformi għall-permessi ta’ residenza għaċ-ċittadini ta’ pajjiż terz (ĠU L 157, 15.6.2002, p. 1).

<sup>(2)</sup> Regolament tal-Kunsill (KE) Nru 1683/95 tad-29 ta’ Mejju 1995 li jistabbilixxi format uniformi għall-viżi (ĠU L 164, 14.7.1995, p. 1).

**▼B**

21. “theddida għas-saħha pubblika” tfisser kull marda b’potenzal ta’ epidemija kif definiti fir-Regolamenti Internazzjonali tas-Saħha tal-Organizzazzjoni Dinjija tas-Saħha u mard infettiv iehor jew mard parassitiku kontagjuż jekk ikunu s-sugġett ta’ dispożizzjonijiet ta’ protezzjoni li japplikaw għal ċittadini tal-Istati Membri.

*Artikolu 3***Kamp ta’ applikazzjoni**

Dan ir-Regolament għandu japplika għal kull persuna li taqsam il-fruntieri interni jew esterni tal-Istati Membri, mingħajr preġudizzju:

- (a) għad-drittijiet ta’ persuni li jgawdu mid-dritt għal moviment liberu skont il-liġi tal-Unjoni;
- (b) għad-drittijiet ta’ refuġjati u persuni li jitolbu protezzjoni internazzjonali, b’mod partikolari fir-rigward tan-*non refoulement*.

*Artikolu 4***Drittijiet Fundamentali**

Meta jiġi applikat dan ir-Regolament, l-Istati Membri għandhom jaġixxu b’rispett shih tal-liġi rilevanti tal-Unjoni, inklużi l-Karta tad-Drittijiet Fundamentali tal-Unjoni Ewropea (“il-Karta”), il-liġi internazzjonali rilevanti, inkluża l-Konvenzjoni ta’ Ġinevra dwar l-Istatus tar-Refuġjati magħmula f’Ġinevra fit-28 ta’ Lulju 1951 (“il-Konvenzjoni ta’ Ġinevra”), l-obbligi marbutin mal-aċċess għall-protezzjoni internazzjonali, b’mod partikolari l-prinċipju ta’ *non-refoulement*, u d-drittijiet fundamentali. Skont il-prinċipji ġenerali tal-liġi tal-Unjoni, id-deċizzjonijiet taht dan ir-Regolament għandhom jittiehdu fuq bażi individwali.

## TITOLU II

**FRUNTIERI ESTERNI***KAPITOLU I****Il-qsim ta’ fruntieri esterni u l-kondizzjonijiet għad-dhul****Artikolu 5***Qsim ta’ fruntieri esterni**

1. Il-fruntieri esterni jistgħu jinqasmu biss minn punti ta’ qsim tal-fruntiera u waqt il-hinijiet tal-ftuh stabbiliti. Il-hinijiet tal-ftuh għandhom ikunu indikati b’mod ċar fil-punti ta’ qsim tal-fruntiera li mhumiex miftuħa għal 24 siegħa kuljum.

L-Istati Membri għandhom jinnotifikaw il-lista ta’ punti ta’ qsim tal-fruntiera tagħhom lill-Kummissjoni skont l-Artikolu 39.

2. B’deroga mill-paragrafu 1, jistgħu jkunu permessi eċċezzjonijiet għall-obbligu li wiehed jaqsam fruntieri esterni biss f’punti ta’ qsim tal-fruntiera u waqt hinijiet ta’ ftuh stabbiliti:

**▼B**

- (a) għal individwi jew gruppi ta' persuni, fejn hemm rekwiżit ta' natura speċjali għall-qsim ta' kultant tal-fruntieri esterni minn punti differenti minn dawk tal-qsim tal-fruntiera jew barra l-hinijiet tal-ftuh fissi, basta li jkunu fil-pussess tal-permessi meħtieġa mil-liġi nazzjonali u li dan ma jkunx f'konflitt mal-interessi tal-politika pubblika u s-sigurtà interna tal-Istati Membri. L-Istati Membri jistgħu jagħmlu arrangamenti speċifiċi fil-ftehimiet bilaterali. L-eżenzjonijiet generali previsti mil-liġi nazzjonali u l-ftehimiet bilaterali għandhom jiġu nnotifikati lill-Kummissjoni skont l-Artikolu 39;
- (b) għal individwi jew gruppi ta' persuni f'każ ta' sitwazzjoni ta' emerġenza mhux prevista;
- (c) f'konformità mar-regoli speċifiċi stabbiliti fl-Artikoli 19 u 20 flimkien mal-Annessi VI u VII.

3. Mingħajr preġudizzju għall-eċċezzjonijiet previsti fil-paragrafu 2 jew għall-obbligi tagħhom ta' protezzjoni internazzjonali, l-Istati Membri għandhom jintroduċu penali, skont il-liġi nazzjonali tagħhom, għall-qsim mhux awtorizzati ta' fruntieri esterni f'postijiet li mhumiex punti ta' qsim jew f'hinijiet li mhumiex il-hinijiet ta' ftuh stabbiliti. Dawk il-penali għandhom ikunu effettivi, proporzjonati u dissważivi.

*Artikolu 6***Kondizzjonijiet ta' dhul għal ċittadini ta' pajjiżi terzi**

1. Fil-każ ta' permanenza fit-territorju tal-Istati Membri ta' mhux aktar minn 90 jum fi kwalunkwe perijodu ta' 180 jum, li jinkludi li jitqies il-perijodu ta' 180 jum li jippreċedi kull jum ta' soġġorn, il-kondizzjonijiet tad-dhul għal ċittadini ta' pajjiżi terzi għandhom ikunu kif ġej:

- (a) ikollhom dokument validu tal-ivvjaġġar li jintitola lid-detentur jaqsam il-fruntiera u li jkun jissodisfa l-kriterji li ġejjin:
  - (i) il-validità tiegħu għandha testendi għal mill-inqas tliet xhur wara d-data ppjanata tat-tluq mit-territorju tal-Istati Membri; Fkaż ta' emerġenza ġġustifikat, dan l-obbligu jista' jitneħħa;
  - (ii) għandu jkun inħareġ fl-ghaxar snin preċedenti;
- (b) huma fil-pussess ta' viża valida, jekk rikjesta skont ir-Regolament tal-Kunsill (KE) Nru 539/2001 <sup>(1)</sup>, hliet meta jkunu detenturi ta' permess validu ta' residenza jew viża valida għal soġġorn fit-tul;
- (c) jiġġustifikaw l-għan u l-kondizzjonijiet tas-soġġorn li jkunu bi hsiebhom jagħmlu u jkollhom mezzi biżżejjed ta' sussistenza, kemm għall-perijodu tas-soġġorn li jkunu bi hsiebhom jagħmlu kif ukoll għar-ritorn lejn il-pajjiż tal-orijini tagħhom jew transitu lejn pajjiż terz fejn ikunu ċerti li ser jithallew jidhlu, jew ikunu f'pożizzjoni li jakkwistaw dawn il-mezzi legalment;

<sup>(1)</sup> Regolament tal-Kunsill (KE) Nru 539/2001 tal-15 ta' Marzu 2001 li jelenka il-pajjiżi terzi ċ-ċittadini ta' liema għandu jkollhom fil-pussess tagħhom viżi meta jaqsmu l-fruntieri esterni u dawk li ċ- ċittadini ta' liema huma eżenti minn dak ir-rekwiżit (ĠU L 81, 21.3.2001, p. 1).

## ▼B

- (d) ma jkunux persuni li għalihom ikun inhareġ allert fis-SIS sabiex jiġi miċhud id-dhul;
- (e) mhumiex meqjusa bhala theddida għall-politika pubblika, is-sigurtà interna, is-saħħa pubblika jew ir-relazzjonijiet internazzjonali ta' xi Stat Membru partikolarment jekk l-ebda allert ma jkun inhareġ fid-*databases* nazzjonali tal-Istati Membri sabiex jiġi miċhud id-dhul għall-istess raġunijiet.

2. Għall-finijiet tal-implimentazzjoni tal-paragrafu 1, id-data tad-dhul għandha tkun ikkunsidrata bhala l-ewwel jum ta' soġġorn fit-territorju tal-Istati Membri u d-data tal-hruġ għandha tkun ikkunsidrata bhala l-aħħar jum tas-soġġorn fit-territorju tal-Istati Membri. Il-perijodi ta' soġġorn awtorizzati taht permess ta' residenza jew viża ta' soġġorn fit-tul m'għandhomx jitqiesu fil-kalkolu tad-dewmien tas-soġġorn fit-territorju tal-Istati Membri.

3. Lista mhix eżawrjenti ta' dokumenti ta' prova li l-gwardja tal-fruntiera jista' jitlob minn ċittadin ta' pajjiż terz sabiex jivverifika li l-kondizzjonijiet stabbiliti fil-paragrafu 1(c) huma sodisfatti hija inkluża fl-Anness I.

4. Il-mezzi ta' sussistenza għandhom jiġu valutati skont it-tul u l-ghan tas-soġġorn u b'referenza għall-prezzijiet medji għall-ikel u l-irqad fl-Istat Membru jew Stati Membri konċernati, li għandu jiġi determinat f'akkomadazzjoni rħisa immultiplikata bin-numru ta' jiem ta' soġġorn.

Ammonti ta' referenza stabbiliti mill-Istati Membri għandhom ikunu nnotifikati lill-Kummissjoni skont l-Artikolu 39.

L-istima ta' mezzi suffiċjenti ta' sussistenza tista' tkun ibbażata fuq flus, *travellers cheques* u karti ta' kreditu li jkunu fil-pussess taċ-ċittadin ta' pajjiż terz. Dikjarazzjonijiet ta' persuni li jagħmlu tajjeb għalihom, fejn dawn id-dikjarazzjonijiet huma previsti mil-liġi nazzjonali u ittri ta' garanzija mill-ospitanti, kif definit mil-liġi nazzjonali, f'każ li ċ-ċittadin minn pajjiż terz ikun qed joqgħod ma' persuna li tkun qed tospitah, jistghu wkoll jikkostitwixxu evidenza ta' mezzi suffiċjenti ta' sussistenza.

5. B'deroga mill-paragrafu 1:

- (a) ċittadini ta' pajjiż terz li ma jissodisfawx il-kondizzjonijiet kollha stabbiliti fil-paragrafu 1 iżda li jkollhom permess ta' residenza jew viża għal soġġorn fit-tul għandhom ikunu awtorizzati jidhlu fit-territorju tal-Istati Membri l-oħra għal skop ta' transitu sabiex ikunu jistghu jaslu fit-territorju tal-Istat Membru li jkun ħareġ il-permess ta' residenza jew il-viża għal soġġorn fit-tul, sakemm isimhom ma jkunx fuq il-lista nazzjonali ta' allerti tal-Istat Membru li tiegħu jkunu qed jippruvaw jaqsmu l-fruntieri esterni u li l-allert ma jkunx akkumpanjat minn istruzzjonijiet biex jiġi rrifjutat id-dhul jew it-transitu;
- (b) ċittadini ta' pajjiż terz li jissodisfaw il-kondizzjonijiet stabbiliti fil-paragrafu 1, hlief dik stabbilita fil-punt (b), u li jipprezentaw ruħhom fuq il-fruntiera jistghu jiġu awtorizzati jidhlu fit-territorju tal-Istati Membri, jekk tinhareġ viża fil-fruntiera skont l-Artikoli 35 u 36 tar-Regolament (KE) Nru 810/2009 tal-Parlament Ewropew u tal-Kunsill <sup>(1)</sup>.

<sup>(1)</sup> Regolament (KE) Nru 810/2009 tal-Parlament Ewropew u tal-Kunsill tat-13 ta' Lulju 2009 li jistabbilixxi Kodiċi Komunitarju dwar il-Viżi (il-Kodiċi tal-Viża) (ĠU L 243, 15.9.2009, p. 1).

**▼B**

L-Istati Membri għandhom jiġbru statistika dwar il-vizi mahruġa fil-fruntieri skont l-Artikolu 46 tar-Regolament (KE) Nru 810/2009 u l-Anness XII tiegħu.

Jekk ma jkunx possibbli li titwawhal viza fid-dokument, din għandha, b'mod ta' eċċezzjoni, titwawhal fuq folja separata li tiddaħhal fid-dokument. F'każ bħal dan, għandu jintuża l-format uniformi għall-formoli biex titwawhal viza, stabbilit bir-Regolament tal-Kunsill (KE) Nru 333/2002 <sup>(1)</sup>.

- (c) Ċittadin(i) ta' pajjiż terz li ma jissodisfawx xi kondizzjoni waħda jew aktar imsemmija fil-paragrafu 1 jistgħu jiġu awtorizzati minn xi Stat Membru biex jidhlu fit-territorju tiegħu għal raġunijiet umani-tarji, għal raġunijiet ta' interess nazzjonali jew minhabba obbligi internazzjonali. Meta ċ-ċittadin minn pajjiż terz ikkonċernat ikun soġġett għal xi allert kif imsemmi fil-paragrafu 1(d), l-Istat Membru li jkun qed jawtorizza d-dhul tiegħu/tagħha fit-territorju tiegħu għandu jinforma lill-Istati Membri l-oħra b'dan.

*KAPITOLU II**Il-kontroll ta' fruntieri esterni u ċaħda tad-dhul**Artikolu 7***Twettiq ta' verifiki fuq il-fruntiera**

1. Il-gwardji tal-fruntiera għandhom, fit-twettiq ta' dmirijiethom, jirrispettaw b'mod shih id-dinjità umana, b'mod partikolari f'każijiet li jinvolvu persuni vulnerabbli.

Kwalunkwe mizura li tittiehed fit-twettiq ta' dmirijiethom għandha tkun proporzjonata għall-oġġettivi li tali mizuri jfittxu li jiksbu.

2. Fit-twettiq ta' verifiki fuq il-fruntiera, il-gwardji tal-fruntiera m'għandhomx jiddiskriminaw kontra persuni għal raġunijiet ta' sess, razza jew oriġini etnika, reliġjon jew twemmin, disabilità, età jew orjentazzjoni sesswali.

*Artikolu 8***Verifiki fuq il-fruntiera fuq persuni**

1. Moviment transkonfini fi fruntieri esterni għandu jkun soġġett għal verifiki mill-gwardji tal-fruntiera. Il-verifiki għandhom jitwettqu skont dan il-kapitolu.

Il-verifiki jistgħu jkopru wkoll il-mezzi tat-trasport u l-oġġetti li jinsabu fil-pussess tal-persuni li jkunu qed jaqsmu l-fruntiera. Il-liġi tal-Istat Membru konċernat għandha tapplika għal kwalunkwe tiftix li jsir.

<sup>(1)</sup> Regolament tal-Kunsill (KE) Nru 333/2002 tat-18 ta' Frar 2002 dwar format uniformi għall-formoli biex jitwawhlu l-vizi mahruġa mill-Istati Membri lil persuni li għandhom dokumenti tal-ivvjagġar mhux rikonoxxuti mill-Istati Membri li jhejju l-formola (GU L 53, 23.2.2002, p. 4).



## ▼ M2

2. Mad-dhul u mal-hruġ, persuni li għandhom id-dritt ta' moviment liberu taht il-liġi tal-Unjoni għandhom ikunu suġġetti għall-verifiki li ġejjin:

(a) il-verifika tal-identità u n-nazzjonalità tal-persuna u tal-awtentività u l-validità tad-dokument tal-ivvjaġġar għall-qsim tal-fruntiera, inkluż billi jkunu kkonsultati l-bażijiet ta' data rilevanti, b'mod partikolari:

(1) is-SIS;

(2) il-bażi tad-data tal-Interpol dwar Dokumenti tal-Ivvjaġġar Misruqa u Mitlufa ("SLTD");

(3) il-bażijiet ta' data nazzjonali li fihom informazzjoni dwar dokumenti tal-ivvjaġġar misruqa, mizapprijati, mitlufa u invalidati.

Għall-passaporti u d-dokumenti tal-ivvjaġġar li fihom mezz ta' hażna kif imsemmi fl-Artikolu 1(2) tar-Regolament tal-Kunsill (KE) Nru 2252/2004 <sup>(1)</sup>, għandha tkun ivverifikata l-awtentività tad-data fiċ-ċippa.

(b) il-verifika li persuna li tgawdi d-dritt ta' moviment liberu skont il-liġi tal-Unjoni mhijiex meqjusa b'hażna theddida għall-politika pubblika, is-sigurtà interna, is-saħha pubblika jew ir-relazzjonijiet internazzjonali ta' kwalunkwe wieħed mill-Istati Membri, inkluż billi jiġu kkonsultati s-SIS u bażijiet ta' data rilevanti oħra tal-Unjoni. Dan huwa mingħajr preġudizzju għall-konsultazzjoni ta' bażijiet ta' data nazzjonali u tal-Interpol.

Fejn ikun hemm dubji dwar l-awtentività tad-dokument tal-ivvjaġġar jew l-identità tad-detentur tiegħu, għandu jiġi vverifikat mill-anqas wieħed mill-identifikaturi bijometriċi integrati fil-passaporti u fid-dokumenti tal-ivvjaġġar mahruġa skont ir-Regolament (KE) Nru 2252/2004. Fejn possibbli, tali verifika għandha titwettaq ukoll fir-rigward ta' dokumenti tal-ivvjaġġar li mhumiex koperti minn dak ir-Regolament.

2a. Fejn il-verifiki mal-bażijiet ta' data msemmija fil-punti (a) u (b) tal-paragrafu 2 ikollhom impatt sproporzjonat fuq il-fluss tat-traffiku, Stat Membru jista' jiddeċiedi li jwettaq dawk il-konsultazzjonijiet fuq bażi mmirata f'punti ta' qsim tal-fruntiera speċifikati, wara valutazzjoni tar-riskji marbuta mal-politika pubblika, is-sigurtà interna, is-saħha pubblika jew ir-relazzjonijiet internazzjonali ta' kwalunkwe wieħed mill-Istati Membri.

L-ambitu u t-tul tat-tnaqqis temporanju tal-verifiki mmirati mal-bażijiet ta' data ma għandhomx jeċċedu dak li huwa strettament neċessarju u għandhom ikunu definiti f'konformità ma' valutazzjoni tar-riskju mwettqa mill-Istat Membru kkonċernat. Il-valutazzjoni tar-riskju għandha tghid xi jkunu r-raġunijiet għat-tnaqqis temporanju tal-verifiki mmirati mal-bażijiet ta' data, tiehu kont, fost l-oħrajn, tal-impatt sproporzjonat fuq il-fluss tat-traffiku u tipprovdi statistika dwar passiġġieri u incidenti relatati ma' reati transfruntieri. Hija għandha tkun aġġornata b'mod regolari.

<sup>(1)</sup> Regolament tal-Kunsill (KE) Nru 2252/2004 tat-13 ta' Diċembru 2004 dwar l-istandards għall-karatteristiċi ta' sigurtà u għall-bijometriċi f'passaporti u dokumenti tal-ivvjaġġar mahruġa mill-Istati Membri (ĠU L 385, 29.12.2004, p. 1).

## ▼ M2

Persuni li, fil-prinċipju, mhumiex soġġetti għal verifikii mmirati mal-bażijiet ta' data, għandhom, bhala minimu, jkunu soġġetti għal verifika bil-hsieb li tiġi stabbilita l-identità tagħhom abbażi tal-produzzjoni jew il-prezentazzjoni ta' dokumenti tal-ivvjaġġar. Tali verifika għandha tikkonsisti minn verifika rapida u sempliċi tal-validità tad-dokument tal-ivvjaġġar għall-qsim tal-fruntiera, u tal-preżenza ta' sinjali ta' falsifikazzjoni jew kontraffazzjoni jew le, fejn adatt bl-użu ta' apparat tekniku, u, fil-każijiet fejn ikun hemm dubji dwar id-dokument tal-ivvjaġġar jew fejn ikun hemm indikazzjoni li tali persuna tista' tirrappreżenta theddida għall-politika pubblika, is-sigurtà interna, is-saħha pubblika jew ir-relazzjonijiet internazzjonali tal-Istati Membri, il-gwardja tal-fruntiera għandha tikkonsulta l-bażijiet ta' data msemmija fil-punti (a) u (b) tal-paragrafu 2.

L-Istat Membru kkonċernat għandu jittrasmetti l-valutazzjoni tar-riskju tiegħu u l-aġġornamenti tagħha lill-Aġenzija Ewropea għall-Gwardja tal-Fruntiera u tal-Kosta ("l-Aġenzija"), stabbilita mir-Regolament (UE) 2016/1624 tal-Parlament Ewropew u tal-Kunsill<sup>(1)</sup>, minghajr dewmien u għandu jirrapporta kull sitt xhur lill-Kummissjoni u lill-Aġenzija dwar l-applikazzjoni tal-verifiki mal-bażijiet ta' data mwettqa fuq bażi mmirata. L-Istat Membru kkonċernat jista' jiddeciedi li jikklassifika l-valutazzjoni tar-riskju jew partijiet minnha.

2b. Fejn Stat Membru jkollu l-intenzjoni li jwettaq verifiki mmirati mal-bażijiet ta' data skont il-paragrafu 2a, huwa għandu jinnotifika lill-Istati Membri l-oħra, lill-Aġenzija u lill-Kummissjoni b'dan minghajr dewmien. L-Istat Membru kkonċernat jista' jiddeciedi li jikklassifika n-notifika jew partijiet minnha.

Fejn l-Istati Membri, l-Aġenzija jew il-Kummissjoni jkollhom thassib dwar l-intenzjoni ta' twettiq ta' verifiki mmirati mal-bażijiet ta' data, huma għandhom jinnotifikaw lill-Istat Membru inkwistjoni dwar dak it-thassib minghajr dewmien. L-Istat Membru inkwistjoni għandu jiehu kont ta' dak it-thassib.

2c. Il-Kummissjoni għandha, sat-8 ta' April 2019, tibghat lill-Parlament Ewropew u lill-Kunsill evalwazzjoni tal-implimentazzjoni u l-konsegwenzi tal-paragrafu 2.

2d. Fir-rigward tal-fruntieri tal-ajru, il-paragrafi 2a u 2b għandhom japplikaw għal perijodu transizzjonali massimu ta' sitt xhur mis-7 ta' April 2017.

F'każijiet eċċezzjonali, fejn, f'ajruport partikolari, ikun hemm diffikultajiet infrastrutturali speċifiċi li jehtiegu perjodu ta' żmien itwal biex isiru l-adattamenti biex jippermettu t-twettiq ta' verifiki sistematiċi mal-bażijiet ta' data minghajr ma dan ikollu impatt sproporzjonat fuq il-fluss tat-traffiku, il-perjodu transizzjonali ta' sitt xhur imsemmi fl-ewwel subparagrafu jista' jiġi estiż għal dak l-ajruport partikolari b'massimu ta' 18-il xahar f'konformità mal-proċedura speċifikata fit-tielet subparagrafu.

Għal dak l-għan, l-Istat Membru għandu, sa mhux aktar tard minn tliet xhur qabel l-iskadenza tal-perjodu transizzjonali msemmi fl-ewwel subparagrafu, jinnotifika lill-Kummissjoni, lill-Aġenzija u lill-Istati Membri l-oħra dwar id-diffikultajiet infrastrutturali speċifiċi fl-ajruport ikkonċernat, il-miżuri previsti biex jirrimedjawhom u l-perjodu ta' żmien mehtieg għall-implimentazzjoni tagħhom.

<sup>(1)</sup> Regolament (UE) 2016/1624 tal-Parlament Ewropew u tal-Kunsill tal-14 ta' Settembru 2016 dwar il-Gwardja Ewropea tal-Fruntiera u tal-Kosta u li jemenda r-Regolament (UE) 2016/399 tal-Parlament Ewropew u tal-Kunsill u li jhassar ir-Regolament (KE) Nru 863/2007 tal-Parlament Ewropew u tal-Kunsill, ir-Regolament tal-Kunsill (KE) Nru 2007/2004 u d-Deciżjoni tal-Kunsill 2005/267/KE (GU L 251, 16.9.2016, p. 1).

**▼ M2**

Fejn jeżistu diffikultajiet infrastrutturali speċifiċi li jehtiegu perjodu itwal għal adattamenti, il-Kummissjoni, fi żmien xahar mir-riċezzjoni tan-notifika msemmija fit-tielet subparagrafu u wara konsultazzjoni mal-Aġenzija, għandha tawtorizza lill-Istat Membru kkonċernat biex itawwal il-perjodu transizzjonali għall-ajruport ikkonċernat u, fejn rilevanti, għandha tistabbilixxi t-tul ta' tali estensjoni.

2e. Il-verifiki mal-bażijiet ta' data msemmija fil-punti (a) u (b) tal-paragrafu 2 jistgħu jitwettqu minn qabel abbażi ta' data dwar il-passiġġieri riċevuta f'konformità mad-Direttiva tal-Kunsill 2004/82/KE <sup>(1)</sup> jew f'konformità ma' liġi oħra tal-Unjoni jew ma' liġi nazzjonali.

Fejn dawk il-verifiki jitwettqu minn qabel abbażi ta' tali data dwar il-passiġġieri, id-data riċevuta minn qabel għandha tiġi vverifikata fil-punt tal-qsim tal-fruntiera mad-data fid-dokument tal-ivvjaġġar. L-identità u n-nazzjonalità tal-persuna kkonċernata, kif ukoll l-awtenticità u l-validità tad-dokument tal-ivvjaġġar għall-qsim tal-fruntiera, għandhom jiġu vverifikati wkoll.

2f. B'deroga mill-paragrafu 2, persuni li għandhom id-dritt għal moviment liberu taht il-liġi tal-Unjoni u li jaqsmu l-fruntieri interni fuq l-art tal-Istati Membri li għalihom il-verifika, f'konformità mal-proċeduri tal-evalwazzjoni ta' Schengen applikabbli, diġà tlestiet b'suċċess, iżda li għalihom għadha ma ttehditx id-deċiżjoni dwar it-teħhija tal-kontrolli fuq il-fruntieri interni tagħhom skont id-dispożizzjonijiet rilevanti tal-Atti ta' Adeżjoni rilevanti, jistgħu jkunu soġġetti għall-verifiki mal-hruġ imsemmija fil-paragrafu 2 biss fuq bażi mhux sistematika, abbażi ta' valutazzjoni tar-riskju.

**▼ B**

3. Mad-dhul u l-hruġ, ċittadini ta' pajjiżi terz għandhom ikunu soġġetti għal verifika bir-reqqa kif ġej:

(a) verifiki bir-reqqa mad-dhul għandhom jinkludu l-verifika tal-kondizzjonijiet li jirregolaw id-dhul stabbiliti fl-Artikolu 6(1) u, fejn hu applikabbli, ta' dokumenti li jawtorizzaw ir-residenza u l-eżerċizzju ta' attività professjonali. Dan għandu jinkludi eżami dettaljat tal-aspetti li ġejjin:

**▼ M2**

(i) il-verifika tal-identità u n-nazzjonalità taċ-ċittadin ta' pajjiż terz u tal-awtenticità u l-validità tad-dokument tal-ivvjaġġar għall-qsim tal-fruntiera, inkluż billi jkunu kkonsultati l-bażijiet ta' data rilevanti, b'mod partikolari:

(1) is-SIS;

(2) il-bażi tad-data SLTD tal-Interpol;

(3) il-bażijiet ta' data nazzjonali li fihom informazzjoni dwar dokumenti tal-ivvjaġġar misruqa, mizapproprijati, mitlufa u invalidati.

Għall-passaporti u d-dokumenti tal-ivvjaġġar li fihom mezz ta' hażna, l-awtenticità tad-data fiċ-ċippa għandha tiġi vverifikata, soġġett għad-disponibbiltà ta' ċertifikati validi;

<sup>(1)</sup> Direttiva tal-Kunsill 2004/82/KE tad-29 ta' April 2004 dwar l-obbligu ta' trasportaturi li jikkomunikaw data dwar il-passiġġieri (ĠU L 261, 6.8.2004, p. 24).

**▼ M2**

- (ii) il-verifika li d-dokument tal-ivvjaġġar huwa akkumpanjat, fejn applikabbli, mill-viża jew il-permess ta' residenza mehtieġa;

**▼ B**

- (iii) l-eżami tat-timbri tad-dhul u tal-hruġ fuq id-dokument tal-ivvjaġġar taċ-ċittadin ta' pajjiż terz kkonċernat, sabiex ikun verifikat, billi jitqabblu d-dati tad-dhul u tal-hruġ, li dik il-persuna ma tkunx digà qabżet it-tul massimu ta' soġġorn awtorizzat fit-territorju tal-Istati Membri;
- (iv) il-verifika dwar il-punti ta' tluq u destinazzjoni taċ-ċittadin ta' pajjiż terz ikkonċernat u l-ghan tas-soġġorn li bi hsiebu jagħmel u, jekk mehtieġ, il-verifika tad-dokumenti ta' sostenn korrispondenti;
- (v) il-verifika li ċ-ċittadin ta' pajjiż terz ikkonċernat għandu mezzi suffiċjenti ta' sussistenza għat-tul u l-ghan tas-soġġorn li bi hsiebu jagħmel, għar-ritorn tiegħu lejn il-pajjiż ta' oriġini jew transitu lejn pajjiż terz, li fihom huwa/-hija j/tkun ċert/a li se t/jiġi ammess/a jew li jista'/tista' jikseb dawn il-mezzi b'mod legittimu;

**▼ M2**

- (vi) il-verifika li ċ-ċittadin ta' pajjiż terz ikkonċernat, il-mezz ta' trasport tiegħu jew tagħha u l-oġġetti li jingarru minnu jew minnha ma jkunux ser jipperikolaw il-politika pubblika, is-sigurtà interna, is-saħħa pubblika jew ir-relazzjonijiet internazzjonali ta' kwalunkwe wiehed mill-Istati Membri. Tali verifika għandha tinkludi konsultazzjoni diretta tad-data u l-allerti dwar persuni u, fejn mehtieġ, oġġetti li jinsabu fis-SIS u bażijiet ta' data rilevanti oħra, u l-azzjoni li għandha tittiehed, jekk ikun hemm, bħala riżultat ta' allert. Dan huwa mingħajr preġudizzju għall-konsultazzjoni ta' bażijiet ta' data nazzjonali u tal-Interpol;

**▼ B**

- (b) jekk iċ-ċittadin ta' pajjiż terz ikollu viża msemmija fl-Artikolu 6(1)(b), il-verifika bir-reqqa għad-dhul għandhom jinkludu wkoll il-verifika tal-identità tad-detentur tal-viża u tal-awtenticità tal-viża, billi tiġi kkonsultata s-Sistema tal-Infurmazzjoni dwar il-Viża (VIS) skont l-Artikolu 18 tar-Regolament (KE) Nru 767/2008;
- (c) b'deroga, konsultazzjoni mal-VIS tista' titwettaq billi jintuża n-numru tal-isticker tal-viża f'kull każ u, fuq għażla każwali, in-numru tal-isticker tal-viża flimkien mal-verifika tal-marki tas-swaba' meta:
  - (i) ikun hemm traffiku tant intens li l-hin ta' stennija fil-fruntieri jsir eċċessiv;
  - (ii) ir-riżorsi kollha f'termini ta' persunal, ta' faċilitajiet u ta' organizzazzjoni jkunu digà ġew eżawriti; u
  - (iii) abbażi ta' evalwazzjoni, ma hemm l-ebda riskju relatat mas-sigurtà interna u l-immigrazzjoni illegali.

Madankollu, fil-każi kollha fejn hemm dubju dwar l-identità tad-detentur tal-viża u/jew tal-awtenticità tal-viża, il-VIS għandha tiġi kkonsultata b'mod sistematiku billi jintuża n-numru tal-isticker tal-viża flimkien mal-verifika tal-marki tas-swaba'.

**▼B**

Din id-deroga tista' tiġi applikata biss fil-punti ta' qsim tal-fruntiera sakemm jiġu sodisfatti l-kundizzjonijiet imsemmija fil-punti (i), (ii) u (iii);

- (d) id-deċiżjoni li ssir konsultazzjoni mal-VIS skont il-punt (c) għandha tittiehed mill-gwardjan tal-fruntiera responsabbli mill-punt ta' qsim tal-fruntiera, jew minn livell oġhla.

L-Istat Membru kkonċernat għandu jinforma lil Stati Membri oħrajn u lill-Kummissjoni b'tali deċiżjoni minnufih;

- (e) kull Stat Membru għandu, darba fis-sena, jittrasmetti rapport dwar l-applikazzjoni tal-punt (c) lill-Parlament Ewropew u lill-Kummissjoni, li għandu jinkludi n-numru ta' ċittadini ta' pajjiż terz, li saritilhom verifika permezz tal-VIS billi ntuża n-numru tal-isticker tal-viża biss u t-tul tal-hin ta' stennija msemmi fil-punt (c)(i);
- (f) il-punti (c) u (d) għandhom japplikaw għal perijodu massimu ta' tliet snin, li jibda tliet snin wara li l-VIS tkun bdiet il-hidmiet tagħha. Il-Kummissjoni għandha, qabel tmiem it-tieni sena tal-applikazzjoni tal-punti (c) u (d), tittrasmetti evalwazzjoni tal-implimentazzjoni tagħhom lill-Parlament Ewropew u lill-Kunsill. Abbazi ta' dik l-evalwazzjoni, il-Parlament Ewropew jew il-Kunsill jista' jistieden lill-Kummissjoni sabiex tipproponi emendi xierqa għal dan ir-Regolament;
- (g) verifiki bir-reqqa mal-hruġ għandhom jinkludu:

**▼M2**

- (i) il-verifika tal-identità u n-nazzjonalità ta' ċittadin ta' pajjiż terz u tal-awtentiċità u l-validità tad-dokument tal-ivvjagġar għall-qsim tal-fruntiera, inkluż billi jkunu kkonsultati l-bażijiet ta' data rilevanti, b'mod partikolari:

- (1) is-SIS;
- (2) il-bażi ta' data SLTD tal-Interpol;
- (3) il-bażijiet ta' data nazzjonali li fihom informazzjoni dwar dokumenti tal-ivvjagġar misruqa, mizapproprijati, mitlufa u invalidati.

Għall-passaporti u d-dokumenti tal-ivvjagġar li fihom mezz ta' hażna, l-awtentiċità tad-data fiċ-ċippa għandha tiġi vverifikata, soġġett għad-disponibbiltà ta' ċertifikati validi;

- (ii) il-verifika li ċ-ċittadin ta' pajjiż terz ikkonċernat ma jkunx meqjus b'hala theddida għall-politika pubblika, is-sigurtà interna, is-saħħa pubblika jew ir-relazzjonijiet internazzjonali ta' kwalunkwe wiehed mill-Istati Membri, inkluż billi jkunu kkonsultati s-SIS u bażijiet ta' data rilevanti oħra tal-Unjoni. Dan huwa mingħajr preġudizzju għall-konsultazzjoni ta' bażijiet ta' data nazzjonali u tal-Interpol;

**▼B**

- (h) barra mill-verifiki msemmija fil-punt (g), verifiki bir-reqqa mal-hruġ jistgħu jinkludu wkoll:

- (i) il-verifika li l-persuna hija fil-pussess ta' viża valida, jekk meħtieġ skont ir-Regolament (KE) Nru 539/2001, hlief meta jkollhom permess ta' residenza validu; tali verifika tista' tinkludi l-konsultazzjoni tal-VIS skont l-Artikolu 18 tar-Regolament (KE) Nru 767/2008;

**▼ B**

- (ii) il-verifika li l-persuna ma qabzix it-tul massimu ta' soġġorn awtorizzat fit-territorju tal-Istati Membri;

**▼ M2**

\_\_\_\_\_

**▼ B**

- (i) għall-finijiet tal-identifikazzjoni ta' kull persuna li jista' ma jkunx, jew ma jkunx għadu, jissodisfa l-kundizzjonijiet tad-dhul, waqfien jew residenza fit-territorju tal-Istati Membri, il-VIS tista' tiġi kkon-sultata skont l-Artikolu 20 tar-Regolament (KE) Nru 767/2008;

**▼ M2**

- (ia) il-verifiki mal-bażijiet ta' data msemmija fil-punt (a)(i) u (vi) u fil-punt (g) jistgħu jitwettqu minn qabel abbażi ta' data dwar il-passiġġieri riċevuta f'konformità mad-Direttiva 2004/82/KE jew ma' liġi oħra tal-Unjoni jew mal-liġi nazzjonali.

Fejn daww il-verifiki jitwettqu minn qabel abbażi ta' tali data dwar il-passiġġieri, id-data riċevuta minn qabel għandha tiġi vverifikata fil-punt tal-qsim tal-fruntiera mad-data fid-dokument tal-ivvjaġġar. L-identità u n-nazzjonalità tal-persuna kkonċernata, kif ukoll l-awtenticià u l-validità tad-dokument tal-ivvjaġġar għall-qsim tal-fruntiera, għandhom jiġu vverifikati wkoll;

- (ib) fejn ikun hemm dubji dwar l-awtenticià tad-dokument tal-ivvjaġġar jew l-identità taċ-ċittadin ta' pajjiż terz, il-verifiki, fejn possibbli, għandhom jinkludu l-verifika ta' mill-anqas wiehed mill-identifika-turi bijometriċi integrati fid-dokumenti tal-ivvjaġġar.

**▼ B**

4. Meta jkunu jeżistu l-facilitajiet u jekk mitlub miċ-ċittadin ta' pajjiż terz, dawn il-verifiki bir-reqqa għandhom jitwettqu f'żona li ma tkunx pubblika.

5. Mingħajr preġudizzju għat-tieni subparagrafu, ċittadini ta' pajjiżi terzi li jkunu soġġetti għal verifika bir-reqqa fit-tieni linja għandhom jingħataw informazzjoni bil-miktub b'lingwa li jifhem jew li hekk jista' ragonevolment ikun issopponut, u jekk meħtieġ f'forma effettiva oħra, li tiddikjara l-għan, u l-proċedura ta', tali verifika.

Din l-informazzjoni għandha tkun disponibbli fil-lingwi ufficjali kollha tal-Unjoni u fil-lingwa/lingwi tal-pajjiż jew pajjiżi li jkollhom fruntiera mal-Istat Membru kkonċernat u għandha tindika li ċ-ċittadin ta' pajjiż terz jista' jitlob l-isem jew in-numru ta' identifikazzjoni tas-servizz tal-gwardji tal-fruntiera li jkunu qed iwettqu l-verifika bir-reqqa fit-tieni linja kif ukoll l-isem tal-punt ta' qsim tal-fruntiera u d-data ta' meta nqasmet il-fruntiera.

6. Verifiki fuq persuna li jkollha d-dritt għal moviment liberu taht il-liġi tal-Unjoni għandhom jitwettqu skont id-Direttiva 2004/38/KE.

7. Regoli dettaljati li jirregolaw l-informazzjoni li għandha tkun ir-registrata huma stabbiliti fl-Anness II.

8. Meta japplika l-Artikolu 5(2)(a) jew (b), l-Istati Membri jistgħu jipprovdw wkoll derogi mir-regoli stipulati f'dan l-Artikolu.



*Artikolu 9*

**Tnaqqis tal-verifiki fuq il-fruntiera**

1. Verifiki fuq il-fruntiera fil-fruntieri esterni jistgħu jkunu mnaqqsa bhala riżultat ta' ċirkostanzi eċċezzjonali u mhux previsti. Tali ċirkostanzi eċċezzjonali u imprevedibbli jitqiesu li jkunu dawk meta avvenimenti imprevedibbli jwasslu għal tali intensità ta' traffiku li l-hin ta' stennija fil-punt ta' qsim tal-fruntiera jsir eċċessiv, u r-riżorsi kollha jkunu ġew eżawriti fir-rigward tal-persunal, il-faċilitajiet u l-organizzazzjoni.

2. Fejn il-verifiki fuq il-fruntiera jkunu mnaqqsa skont il-paragrafu 1, il-verifiki fuq il-fruntiera fuq movimenti ta' dhul għandhom fil-prinċipju jieħdu prijorità fuq il-verifiki fuq il-fruntiera ta' movimenti ta' hruġ.

Id-deċiżjoni li jkunu mnaqqsa l-verifiki għandha tittiehed mill-gwardja tal-fruntiera li jkollu l-kmand tal-punt ta' qsim tal-fruntiera.

Dan it-tnaqqis ta' verifiki għandu jkun temporanju, ikun adattat għaċ-ċirkostanzi li jiġġustifikawh u għandu jinbada gradwalment.

3. F'każ illi l-verifiki fuq il-fruntiera jiġu mnaqqsa, il-gwardja tal-fruntiera għandu jittimbra d-dokumenti tal-ivvjaġġar ta' ċittadini ta' pajjiż terz kemm mad-dhul kif ukoll mal-hruġ, skont l-Artikolu 11.

4. Kull Stat Membru għandu jibgħat darba fis-sena rapport dwar l-applikazzjoni ta' dan l-Artikolu lill-Parlament Ewropew u lill-Kummissjoni.

*Artikolu 10*

**Korsiji separati u informazzjoni fuq tabelli**

1. L-Istati Membri għandhom jipprovdu korsiji separati, b'mod partikolari f'punti ta' qsim tal-fruntieri tal-ajru parti sabiex iwettqu verifiki fuq persuni skont l-Artikolu 8. Dawn il-korsiji għandhom ikunu differenzjati permezz ta' tabelli li jgħibu l-indikazzjonijiet stabbiliti fl-Anness III.

L-Istati Membri jistgħu jipprovdu korsiji separati fil-punti ta' qsim tal-fruntieri tal-baħar u tal-art tagħhom u fil-fruntieri bejn Stati Membri li ma japplikawx l-Artikolu 22 fil-fruntieri komuni tagħhom. It-tabelli li jkollhom l-indikazzjonijiet stabbiliti fl-Anness III għandhom jintużaw jekk l-Istati Membri jipprovdu korsiji separati f'dawn il-fruntieri.

L-Istati Membri għandhom jiżguraw li tali korsiji jkunu murija b'mod ċar permezz ta' tabelli, inkluż meta r-regoli li għandhom x'jaqsmu mal-użu tal-korsiji differenti ma jkunux applikati kif previst fil-paragrafu 4, sabiex ikunu żgurati l-aħjar livelli ta' fluss ta' persuni li jaqsmu l-fruntiera.

2. Persuni li jgawdu mid-dritt ta' moviment liberu skont il-liġi tal-Unjoni huma intitolati li jużaw il-korsiji indikati bit-tabella murija fit-taqsim A ("UE, ŻEE, CH") tal-Anness III. Jistgħu jużaw ukoll il-korsiji indikati bit-tabella murija fil-parti B1 ("mhux meħtieġa viza") u l-parti B2 ("il-passaporti kollha") tal-Anness III.

**▼B**

Ċittadini ta' pajjiżi terzi li ma jkollhomx l-obbligu li jkollhom viża meta jaqsmu l-fruntieri esterni tal-Istati Membri skont ir-Regolament (KE) Nru 539/2001 u ċittadini ta' pajjiżi terzi li jkollhom permess ta' residenza validu jew viża ta' soġġorn fit-tul jistgħu jużaw il-korsiji indikati bit-tabella murija fil-parti B1 (“mhux meħtieġa viża”) tal-Anness III ta' dan ir-Regolament. Huma jistgħu wkoll jużaw il-korsiji indikati bit-tabella murija fil-parti B2 (“il-passaporti kollha”) tal-Anness III ta' dan ir-Regolament.

Il-persuni l-oħra kollha għandhom jużaw il-korsiji indikati bit-tabella murija fil-parti B2 (“il-passaporti kollha”) tal-Anness III.

L-indikazzjonijiet fuq it-tabelli msemmija fl-ewwel, it-tieni u t-tielet subparagrafi jistgħu jkunu bil-lingwa jew bil-lingwi li kull Stat Membru jqis xierqa.

Id-disponibilità ta' korsiji separati indikati bit-tabella murija fil-parti B1 (“mhux meħtieġa viża”) tal-Anness III mhix obligatorja. L-Istati Membri għandhom jiddeċiedu jekk għandux ikun hemm tali korsiji u f'liema punti ta' qsim tal-fruntiera skont il-htigijiet prattiċi.

3. F'punti ta' qsim tal-fruntiera tal-baħar jew tal-art, l-Istati Membri jistgħu jisseparaw it-traffiku tal-vetturi f'korsiji differenti għall-vetturi ħfief u dawk tqal u karozzi tal-linja bl-użu ta' tabelli kif muri fl-Anness III, parti C.

L-Istati Membri jistgħu jvarjaw l-indikazzjonijiet fuq dawn it-tabelli fejn xieraq fid-dawl ta' ċirkostanzi lokali.

4. Fil-każ ta' zbilanċ temporanju fil-flussi tat-traffiku f'xi punt ta' qsim tal-fruntiera partikolari, ir-regoli għall-użu ta' korsiji differenti jistgħu ma jkunux applikati mill-awtoritajiet kompetenti għat-tul ta' żmien meħtieġ biex dan l-izbilanċ jiġi eliminat.

*Artikolu 11***Ittimbrar tad-dokumenti tal-ivvjaġġar**

1. Id-dokumenti tal-ivvjaġġar ta' ċittadini ta' pajjiżi terzi għandhom jiġu ttimbrati b'mod sistematiku mad-dhul u l-hruġ. B'mod partikolari timbru tad-dhul jew hrug għandu jsir fuq:

- (a) id-dokumenti li fuqhom ikollhom viża valida, u li jippermettu lil ċittadini ta' pajjiżi terzi jaqsmu l-fruntiera;
- (b) id-dokumenti li jippermettu lil ċittadini ta' pajjiżi terzi, li tkun inhar-ġitilhom viża fuq il-fruntiera minn Stat Membru biex jaqsmu l-fruntiera;
- (c) id-dokumenti li jippermettu lil ċittadini ta' pajjiżi terzi li m'humiex soġġetti għall-htieġa ta' viża biex jaqsmu l-fruntiera.

2. Id-dokumenti tal-ivvjaġġar ta' ċittadini ta' pajjiżi terzi li huma membri tal-familja ta' ċittadin tal-Unjoni li għalihom tapplika d-Direttiva 2004/38/KE, izda li ma jipprezentawx il-karta ta' residenza prevista f'dik id-Direttiva, għandhom jiġu ttimbrati mad-dhul u mal-hruġ.



**▼B**

Id-dokumenti tal-ivvjaġġar ta' ċittadini ta' pajjiżi terzi li huma membri tal-familja ta' ċittadini ta' pajjiżi terzi li jgawdu mid-dritt skont il-liġi tal-Unjoni għal moviment liberu, iżda li ma jipprezentawx il-karta ta' residenza prevista fid-Direttiva 2004/38/KE, għandhom jiġu ttimbrati mad-dhul u mal-hruġ.

3. M'għandu jkun hemm l-ebda timbru ta' dhul jew ta' hruġ:
  - (a) fuq id-dokumenti tal-ivvjaġġar ta' Kapijiet ta' Stat u dinjitarji li l-wasla tagħhom tkun giet imħabbra bil-quddiem uffiċjalment permezz tal-kanali diplomatiċi;
  - (b) fuq liċenzji ta' bdoti jew ċertifikati ta' membri tal-ekwipaġġ tal-ajru;
  - (c) fuq dokumenti tal-ivvjaġġar ta' bahhara li huma preżenti fit-territorju ta' Stat Membru biss meta l-bastiment tagħhom jidhol f'port u jkunu fiż-żona tal-port fejn dahal il-bastiment;
  - (d) fuq id-dokumenti tal-ivvjaġġar tal-ekwipaġġ u l-passiġġieri ta' bastimenti tal-kruċiera li mhumiex soġġetti għall-verifiki fuq il-fruntiera skont il-punt 3.2.3 tal-Anness VI;
  - (e) fuq dokumenti li jippermettu liċ-ċittadini ta' Andorra, Monako u San Marino jaqsmu l-fruntiera;
  - (f) għad-dokumenti tal-ivvjaġġar tal-ekwipaġġ ta' ferroviji tal-passiġġieri u tal-merkanzija li joperaw konnessjonijiet internazzjonali;
  - (g) għad-dokumenti tal-ivvjaġġar ta' ċittadini ta' pajjiżi terzi li jipprezentaw karta ta' residenza prevista fid-Direttiva 2004/38/KE.

Eċċezzjonalment, fuq talba ta' ċittadin ta' pajjiżi terzi, jista' ma jsirx timbru ta' dhul jew ta' hruġ, jekk it-timbru jista' jikkawża diffikultajiet serji għal dik il-persuna. F'dak il-każ, id-dhul jew il-hruġ għandu jkun irreġistrat fuq folja separata bl-indikazzjoni tal-isem u n-numru tal-passaport ta' dik il-persuna. Din il-folja għandha tinghata liċ-ċittadin ta' pajjiżi terzi. L-awtoritajiet kompetenti tal-Istati Membri jistgħu jzommu l-istatistika ta' każijiet eċċezzjonali bhal dawn u jistgħu jipprovdur dik l-istatistika lill-Kummissjoni.

4. L-arranġamenti prattiċi għall-ittimbrar jinstabu fl-Anness IV.
5. Kull meta jkun possibbli, iċ-ċittadini ta' pajjiżi terzi għandhom ikunu informati bl-obbligu tal-gwardja tal-fruntiera li jittimbra d-dokument tal-ivvjaġġar tagħhom mad-dhul u mal-hruġ, anke meta l-verifiki jiġu mnaqqa skont l-Artikolu 9.

*Artikolu 12***Preżunzjonijiet fir-rigward tat-twettiq tal-kondizzjonijiet tat-tul ta' soġġorn**

1. Jekk id-dokument tal-ivvjaġġar ta' ċittadin ta' pajjiżi terzi ma jkollux timbru tad-dhul, l-awtoritajiet nazzjonali kompetenti jistgħu jassumu li d-detentur ma jissodisfax, jew ma għadux jissodisfa, il-kondizzjonijiet ta' tul ta' soġġorn applikabbli fl-Istat Membru konċernat.

**▼B**

2. Il-preżunzjoni fil-paragrafu 1 tista' tiġi ribattuta meta ċittadin ta' pajjiż terz, bi kwalunkwe mezz, jipprovi evidenza kredibbli bhal biljetti ta' trasport jew prova tal-preżenza tiegħu jew tagħha barra mit-territorju tal-Istati Membri, li turi li hu jew hi rrispetta(t) il-kondizzjonijiet li jirrelataw mat-tul ta' soġġorn qasir.

F'dawn il-kazijiet:

- (a) meta ċittadin ta' pajjiż terz jinsab fit-territorju tal-Istati Membri li japplikaw l-*acquis* ta' Schengen b'mod shih, l-awtoritajiet kompetenti għandhom jindikaw, skont il-liġi u l-prattika nazzjonali, fid-dokument tal-ivvjaġġar ta' ċittadin ta' pajjiż terz id-data u l-post fejn il-persuna qasmet il-fruntiera esterna ta' wiehed mill-Istati Membri li japplikaw l-*acquis* ta' Schengen bis-shih;
- (b) meta ċittadin ta' pajjiż terz jinsab fit-territorju ta' Stat Membru li fir-rigward tiegħu ma ttehditx id-deċiżjoni kkontemplata fl-Artikolu 3(2) tal-Att ta' Adeżjoni tal-2003, fl-Artikolu 4(2) tal-Att ta' Adeżjoni 2005 u fl-Artikolu 4(2) tal-Att ta' Adeżjoni 2011, l-awtoritajiet kompetenti għandhom jindikaw, skont il-liġi u l-prattika nazzjonali, fid-dokument tal-ivvjaġġar ta' ċittadin ta' pajjiż terz id-data u l-post fejn il-persuna qasmet il-fruntiera esterna ta' dak l-Istat Membru.

Minbarra l-indikazzjonijiet imsemmija f'(a) u (b), tista' tingħata formola kif muri fl-Anness VIII li-ċittadin ta' pajjiż terz.

L-Istati Membri għandhom jinfurmaw lil xulxin u lill-Kummissjoni u lis-Segretarjat tal-Kunsill bil-prattiki nazzjonali tagħhom rigward l-indikazzjoni msemmija f'dan l-Artikolu.

3. Fil-każ li l-preżunzjoni msemmija fil-paragrafu 1 ma tiġix imwaqqa', i-ċittadin ta' pajjiż terz jista' jerga' jirritorna skont id-Direttiva 2008/115/KE<sup>(1)</sup> u skont il-liġi nazzjonali li tirrispetta lil dik id-Direttiva;

4. Id-dispożizzjonijiet rilevanti tal-paragrafi 1 u 2 għandhom japplikaw *mutatis mutandis* fin-nuqqas tat-timbru tal-ħruġ.

### Artikolu 13

#### Sorveljanza fuq il-fruntiera

1. L-għan ewlieni tas-sorveljanza tal-fruntieri għandu jkun biex ma jithallix li jsir il-qsim mhux awtorizzat tal-fruntiera, sabiex tiġi miġġielda l-kriminalità transkonfinali u biex jittiehdu miżuri kontra persuni li jkunu qasmi l-fruntiera b'mod illegali. Persuna li tkun qasmet fruntiera illegalment u li m'għandha l-ebda dritt tibqa' fit-territorju tal-Istat Membru kkonċernat għandha tiġi arrestata u ssir soġġetta għall-proċeduri li jirrispettaw id-Direttiva 2008/115/KE.

2. Il-gwardji tal-fruntiera għandhom jużaw unitajiet stazzjonarji jew mobbli biex iwettqu s-sorveljanza tal-fruntieri.

<sup>(1)</sup> Direttiva 2008/115/KE tal-Parlament Ewropew u tal-Kunsill tas-16 ta' Dicembru 2008 dwar standards u proċeduri komuni fl-Istati Membri għar-ritorn ta' ċittadini ta' pajjiżi terzi li jkunu qegħdin fil-pajjiż illegalment, (GU L 348, 24.12.2008, p. 98).

**▼B**

Din is-sorveljanza għandha ssehh b'tali mod li ma thallix u tiskoraġ-gixxi persuni milli jevitaw il-verifiki f'punti ta' qsim tal-fruntiera.

3. Is-sorveljanza bejn punti ta' qsim tal-fruntiera għandha titwettaq minn gwardji tal-fruntiera li n-numru u l-metodi tagħhom għandhom jiġu adattati għar-riskji u t-theddid eżistenti jew previsti. Hija għandha tinvolvi bdil frekwenti u għall-għarrieda tal-perijodi ta' sorveljanza, sabiex qsim mhux awtorizzati tal-fruntiera jkun dejjem f'riskju li jinqabad.

4. Is-sorveljanza għandha ssir permezz ta' unitajiet stazzjonarji jew mobbli li jwettqu dmiriethom permezz ta' rondi jew billi jstazzjonaw irwieghom f'postijiet magħrufa li huma jew huma meqjusa sensittivi, bl-għan li b'din is-sorveljanza jinqabdu individwi li jkunu qed jaqsmu l-fruntiera illegalment. Is-sorveljanza tista' titwettaq ukoll b'mezzi teknici, inklużi dawk elettronici.

5. Il-Kummissjoni għandha jkollha s-segħa li tadotta atti ddelegati skont l-Artikolu 37 rigward miżuri addizzjonali li jirregolaw is-sorveljanza.

*Artikolu 14***Ċaħda tad-dhul**

1. Ċittadin ta' pajjiż terz li ma jissodisfax il-kondizzjonijiet ta' dhul kollha stabbiliti fl-Artikolu 6(1) u li mhux wiehed mill-kategoriji ta' persuni msemmija fl-Artikolu 6(5) għandu jiġi mcaħhad milli jidhol fit-territorji tal-Istati Membri. Dan għandu jkun mingħajr preġudizzju għall-applikazzjoni ta' dispożizzjonijiet speċjali dwar id-dritt tal-asil u l-protezzjoni internazzjonali jew il-hruġ ta' viżi għal soġġorn twil.

2. Id-dhul jista' jiġi miċhud biss b'deċiżjoni sostanzjata li tagħti r-raġunijiet preċiżi għaċ-ċaħda. Id-deċiżjoni għandha tittiehed minn awtorità li tingħata s-setgħa mil-liġi nazzjonali. Hi għandha tidhol fis-seħh immedjatament.

Id-deċiżjoni sostanzjata li ssemmi r-raġunijiet preċiżi għaċ-ċaħda tingħata permezz ta' formola standard, skont fl-Anness V, parti B, miktuba mill-awtorità li nġhatat is-setgħa mil-liġi nazzjonali biex tiċhad id-dhul. Il-formola standard mimlija għandha tingħata liċ-ċittadin ta' pajjiż terz ikkonċernat, li għandu jirrikonoxxi li jkun irċieva d-deċiżjoni li tiċhad id-dhul permezz ta' dik il-formola.

3. Persuni li jkun mcaħhda d-dhul għandu jkollhom id-dritt ta' appell. L-appelli għandhom isiru skont il-liġi nazzjonali. Indikazzjoni bil-miktub dwar il-punti ta' kuntatt li jistgħu jipprovdu informazzjoni dwar rappreżentanti kompetenti biex jaġixxu f'isem iċ-ċittadin ta' pajjiż terz skont il-liġi nazzjonali għandha wkoll tingħata liċ-ċittadin ta' pajjiż terz.

L-applikazzjoni għal appell m'għandiex ikollha l-effett li tissospendi d-deċiżjoni li tiċhad id-dhul.

Mingħajr preġudizzju għal xi kumpens mogħti skont il-liġi nazzjonali, iċ-ċittadin ta' pajjiż terz ikkonċernat għandu jkun intitolat għal korrezzjoni tat-timbru tad-dhul ikkanċellat, u għal kwalunkwe kanċellazzjoni jew addizzjoni li tkun saret, mill-Istat Membru li jkun ċaħad id-dhul jekk l-appell jikkonkludi li d-deċiżjoni biex jiġi miċhud id-dhul ma kinitx fondata.

**▼B**

4. Il-gwardji tal-fruntieri għandhom jiżguraw li ċittadin ta' pajjiż terz li għie miċhud lilu d-dhul ma jidholx fit-territorju tal-Istat Membru konċernat.

5. L-Istati Membri għandhom jiġbru statistika dwar in-numru ta' persuni li jkun iċċaħdilhom id-dhul, ir-raġunijiet għaċ-ċaħda, iċ-ċittadinanza tal-persuni li jkun iċċaħdilhom id-dhul u t-tip ta' fruntiera (art, ajru jew baħar) li fiha kien miċhud id-dhul u għandhom jipprezentaw din l-istatistika kull sena lill-Kummissjoni (Eurostat) skont ir-Regolament (KE) Nru 862/2007 <sup>(1)</sup>.

6. Regoli dettaljati li jirregolaw id-dhul miċhud jingħataw fil-parti A tal-Anness V.

*KAPITOLU III****Persunal u riżorsi għall-kontrolli fuq il-fruntiera u l-kooperazzjoni bejn l-Istati Membri****Artikolu 15***Persunal u riżorsi għall-kontrolli fuq il-fruntiera**

L-Istati Membri għandhom ihaddmu persunal u riżorsi xierqa u f'numri suffiċjenti sabiex iwettqu kontrolli fuq il-fruntieri esterni, skont l-Artikoli 7 sa 14, b'tali mod li jkun żgurat livell effiċjenti, għoli u uniformi ta' kontrolli fuq il-fruntieri esterni tagħhom.

*Artikolu 16***Implimentazzjoni tal-kontroll**

1. Il-kontrolli fuq il-fruntiera previsti fl-Artikoli 7 sa 14 għandhom jitwettqu mill-gwardji nazzjonali skont id-dispożizzjonijiet ta' dan ir-Regolament u l-liġi nazzjonali.

Fit-twettiq ta' dawn il-kontrolli fuq il-fruntiera, is-setgħat biex jinbdew procedimenti kriminali mogħtija lill-gwardji tal-fruntiera mil-liġi nazzjonali u li jaqgħu barra mill-kamp ta' applikazzjoni ta' dan ir-Regolament m'għandhomx jiġu affettwati.

L-Istati Membri għandhom jiżguraw li l-gwardji tal-fruntiera jkunu professjonisti speċjalizzati u mharrġa sew, b'kont meħud tal-kurrikuli komuni għall-formazzjoni tal-gwardji tal-fruntiera stabbiliti u żviluppata mill-Aġenzija Ewropea għall-Gestjoni tal-Kooperazzjoni Operattiva fil-Fruntieri Esterni tal-Istati Membri ('l-Aġenzija') stabbilita mir-Regolament tal-Kunsill (KE) Nru 2007/2004. Il-kurrikuli ta' tahrig għandhom jinkludu tahrig speċjalizzat biex jiġu individwati u trattati sitwazzjonijiet li jinvolvu persuni vulnerabbli, bħal minorenni mhux akkumpanjati u vittmi ta' traffikar. L-Istati Membri, bl-appoġġ tal-Aġenzija, għandhom iheggu lill-gwardji tal-fruntiera biex jitgħallmu l-lingwi meħtieġa għat-twettiq ta' dmirijiethom.

<sup>(1)</sup> Regolament (KE) Nru 862/2007 tal-Parlament Ewropew u tal-Kunsill tal-11 ta' Lulju 2007 dwar l-istatistika Komunitarja dwar il-migrazzjoni u l-protezzjoni internazzjonali u li jhassar ir-Regolament tal-Kunsill (KEE) Nru 311/76 dwar il-ġbir ta' statistika dwar haddiema barranin (ĠU L 199, 31.7.2007, p. 23).

**▼B**

2. L-Istati Membri għandhom jinnotifikaw lill-Kummissjoni l-lista ta' servizzi nazzjonali responsabbli għall-kontrolli fuq il-fruntiera taht il-liġi nazzjonali tagħhom skont l-Artikolu 39.

3. Biex jikkontrollaw il-fruntieri b'mod effettiv, kull Stat Membru għandu jiżgura li jkun hemm kooperazzjoni mill-qrib u kontinwa bejn is-servizzi nazzjonali tiegħu responsabbli għall-kontrolli fuq il-fruntiera.

*Artikolu 17***Kooperazzjoni bejn l-Istati Membri**

1. L-Istati Membri għandhom jassistu lil xulxin u għandhom iżommu kooperazzjoni kontinwa u mill-qrib bil-ħsieb li jkun hemm implimentazzjoni effettiva tal-kontrolli fuq il-fruntiera, skont l-Artikoli 7 sa 16. Huma għandhom jiskambjaw l-informazzjoni rilevanti kollha.

2. Il-kooperazzjoni operattiva bejn l-Istati Membri fil-qasam tal-amministrazzjoni tal-fruntieri esterni għandha tiġi koordinata mill-Aġenzija.

3. Mingħajr preġudizzju għall-kompetenzi tal-Aġenzija, l-Istati Membri jistgħu jibqgħu jikkoperaw f'livell operattiv ma' Stati Membri oħra u/jew pajjiżi terzi fil-fruntieri esterni, inkluż l-iskambju ta' uffiċjali ta' kollegament, fejn tali kooperazzjoni tikkomplimenta l-azzjoni tal-Aġenzija.

L-Istati Membri għandhom jastjenu minn kwalunkwe attività li tista' tipperikola l-funzjonament tal-Aġenzija jew il-kisba tal-oġġettivi tagħha.

L-Istati Membri għandhom jirrapportaw lill-Aġenzija dwar din il-kooperazzjoni operattiva msemmija fl-ewwel subparagrafu.

4. L-Istati Membri għandhom jipprovdu taħriġ dwar ir-regoli tal-kontrolli fuq il-fruntiera kif ukoll dwar id-drittijiet fundamentali. F'dan ir-rigward, għandu jittiehed kont tal-istandards komuni tat-taħriġ kif stabbiliti u żviluppati aktar mill-Aġenzija.

*Artikolu 18***Kontrolli kongunti**

1. L-Istati Membri li ma japplikawx l-Artikolu 22 fil-fruntieri tal-art komuni tagħhom jistgħu, sad-data tal-applikazzjoni ta' dak l-Artikolu, b'mod kongunt jikkontrollaw dawk il-fruntieri komuni, f'liema każ persuna tista' tiġi mwaqqfa darba biss sabiex isirulha l-verifiki tad-dhul u tal-hruġ, mingħajr preġudizzju għar-responsabbiltà individwali tal-Istati Membri li tirrizulta mill-Artikoli 7 sa 14.

Għal dan il-għan, l-Istati Membri jistgħu jikkonkludu bejniethom arranġamenti bilaterali.

2. L-Istati Membri għandhom jinfurmaw lill-Kummissjoni bl-arranġamenti konklużi skont il-paragrafu 1.



*KAPITOLU IV*

**Regoli speċifiċi għall-verifiki fuq il-fruntiera**

*Artikolu 19*

**Regoli speċifiċi għal tipi differenti ta' fruntiera u l-mezzi differenti ta' trasport użati biex jinqasmu l-fruntieri esterni**

Ir-regoli speċifiċi stabbiliti fl-Anness VI għandhom japplikaw għall-verifiki mwettqa fit-tipi differenti ta' fruntiera u l-mezzi differenti ta' trasport użati biex jinqasmu l-punti ta' qsim tal-fruntieri.

Dawk ir-regoli speċifiċi jista' jkun fihom derogi mill-Artikoli 5 u 6 u l-Artikoli 8 sa 14.

*Artikolu 20*

**Regoli speċifiċi għall-verifiki fuq ċerti kategoriji ta' persuni**

1. Ir-regoli speċifiċi stabbiliti fl-Anness VII għandhom japplikaw għall-verifiki fuq il-kategoriji ta' persuni li ġejjin:

- (a) Kapijiet ta' Stat u membri tad-delegazzjoni tagħhom;
- (b) bdoti tal-ajru u membri oħra tal-ekwipaġġ;
- (c) bahhara;
- (d) zammiema ta' passaporti diplomatiċi, uffiċjali jew tas-servizz u membri ta' organizzazzjonijiet internazzjonali;
- (e) haddiema transkonfini;
- (f) minorenni;
- (g) servizzi ta' salvataġġ, il-pulizija u s-servizzi tat-tifi tan-nar u l-gwardja tal-fruntiera;
- (h) il-haddiema offshore.

Dawk ir-regoli speċifiċi jista' jkun fihom derogi mill-Artikoli 5 u 6 u l-Artikoli 8 sa 14.

2. L-Istati Membri għandhom jinnotifikaw lill-Kummissjoni dwar il-karti mudell mahruġa mill-Ministeri tagħhom lill-membri akkreditati tal-missjonijiet diplomatiċi u r-rappreżentazzjonijiet konsulari u lill-membri tal-familji tagħhom skont l-Artikolu 39.

*KAPITOLU V*

**Miżuri speċifiċi fil-każ ta' nuqqasijiet serji relatati mal-kontrolli fuq il-fruntieri esterni**

*Artikolu 21*

**Miżuri fil-fruntieri esterni u l-appoġġ mill-Aġenzija**

1. F'każ li fit-tweġiq tal-kontrolli fuq il-fruntieri esterni jiġu identifikati nuqqasijiet serji f'rapport ta' evalwazzjoni mfassal taht l-Artikolu 14 tar-Regolament (UE) Nru 1053/2013, u sabiex tiġi żgurata l-konformità mar-rakkomandazzjonijiet imsemmija fl-Artikolu 15 ta' dak ir-Regolament, il-Kummissjoni tista' tirrakkomanda, permezz ta' att ta' implimentazzjoni, li l-Istat Membru evalwat jiehu ċerti miżuri speċifiċi, li jistgħu jinkludu wahda jew it-tnejn li ġejjin:

**▼B**

- (a) jibda jiskjera timijiet tal-ghassa tal-fruntiera Ewropea f'konformità mad-dispożizzjonijiet tar-Regolament (KE) Nru 2007/2004;
- (b) jipprezenta l-pjanijiet strateġiċi tiegħu, abbażi ta' stima tar-riskji, inkluża informazzjoni dwar l-iskjerament ta' persunal u tagħmir, lill-Aġenzija għall-opinjoni tagħha dwarhom.

Dak l-att ta' implimentazzjoni għandu jiġi adottat f'konformità mal-proċedura tal-eżami msemmija fl-Artikolu 38(2).

2. Il-Kummissjoni għandha tinforma lill-kumitat stabbilit taht l-Artikolu 38(1) fuq bażi regolari dwar il-progress fl-implimentazzjoni tal-miżuri msemmija fil-paragrafu 1 ta' dan l-Artikolu u dwar l-impatt tagħhom fuq in-nuqqasijiet identifikati.

Hija għandha tinforma wkoll lill-Parlament Ewropew u lill-Kunsill b'dan.

3. Fejn rapport ta' evalwazzjoni kif imsemmi fil-paragrafu 1 ikun ikkonkluda li l-Istat Membru evalwat qed jonqos serjament mill-obbligi tiegħu u jkollu għalhekk jirrapporta dwar l-implimentazzjoni tal-pjan ta' azzjoni rilevanti fi żmien tliet xhur b'konformità mal-Artikolu 16(4) tar-Regolament (UE) Nru 1053/2013, u fejn, wara dak il-perijodu ta' tliet xhur, il-Kummissjoni tikkonkludi li s-sitwazzjoni qed tippersisti, dan jista' jagħti lok għall-applikazzjoni tal-proċedura prevista f'dak l-Artikolu 29 ta' dan ir-Regolament fejn il-kondizzjonijiet kollha għal hekk jiġu sodisfatti.

## TITOLU III

## FRUNTIERI INTERNI

## KAPITOLU I

*Assenza ta' kontrolli fuq il-fruntieri fil-fruntieri interni**Artikolu 22***Qsim tal-fruntieri interni**

Fruntieri interni jistgħu jinqasmu minn kull punt mingħajr ma jsiru verifiki fuq il-fruntiera fuq persuni, tkun xi tkun iċ-ċittadinanza tagħhom.

*Artikolu 23***Verifiki fit-territorju**

L-assenza tal-kontrolli fuq il-fruntieri fil-fruntieri interni m'għandhiex taffettwa:

- (a) l-eżerċizzju ta' setghat ta' pulizija mill-awtoritajiet kompetenti tal-Istati Membri taht il-liġi nazzjonali, safejn l-eżerċizzju ta' dawn is-setghat ma jkollux effett ekwivalenti għal verifiki fuq il-fruntiera; dan japplika wkoll f'żoni tal-fruntiera. Fit-tifsira tal-ewwel sentenza, l-eżerċizzju ta' setghat ta' pulizija ma jistax, b'mod partikolari, ikun ikkunsidrat ekwivalenti għall-eżerċizzju ta' kontrolli fuq il-fruntiera meta l-miżuri ta' pulizija:
  - (i) ma jkollhomx bħala objettiv il-kontrolli fuq il-fruntiera;
  - (ii) ikunu bbażati fuq informazzjoni u esperjenza ġenerali ta' pulizija dwar theddid possibbli għas-sigurtà pubblika u jkunu mmirati, b'mod partikolari, biex jiġġieldu l-kriminalità transkonfini;

**▼B**

- (iii) huma maħsuba u mwettqa b'mod li huwa differenti b'mod ċar minn verifiki sistematiċi fuq persuni fil-fruntieri esterni;
- (iv) huma mwettqa abbażi ta' verifiki saltwarji;
- (b) il-verifiki ta' sigurtà fuq persuni mwettqa f'portijiet u ajruporti mill-awtoritajiet kompetenti taht il-liġi ta' kull Stat Membru, minn uffiċjali tal-port jew ajruport jew trasportaturi, basta li tali verifiki jitwettqu wkoll fuq persuni li jivvjaġġaw fi Stat Membru;
- (c) il-possibbiltà għal Stat Membru li jipprovdi, permezz ta' liġi, għal obbligu li wiehed ikun fil-pussess jew iġorr miegħu karti u dokumenti;
- (d) il-possibbiltà għal Stat Membru li bil-liġi jipprevedi obbligu fuq ċittadini ta' pajjiż terz li jirrapportaw il-preżenza tagħhom fit-territorju tiegħu skont id-dispożizzjonijiet tal-Artikolu 22 tal-Konvenzjoni timplimenta l-Ftehim ta' Schengen tal-14 ta' Ġunju 1985 bejn il-Gvernijiet tal-Istati tal-Unjoni Ekonomika tal-Benelux, ir-Repubblika Federali tal-Ġermanja u r-Repubblika Franċiża dwar l-abolizzjoni gradwali ta' kontrolli fuq il-fruntieri komuni ('Konvenzjoni ta' Schengen').

*Artikolu 24***Tnehhija ta' ostakoli għat-traffiku f'punti ta' qsim stradali fi fruntieri interni**

L-Istati Membri għandhom inehhu kull ostakolu għaċ-ċirkolazzjoni fluwida tat-traffiku fi fruntieri interni, b'mod partikolari kwalunkwe limitu ta' veloċità li ma jkunx ibbażat b'mod esklussiv fuq konsiderazzjonijiet ta' sigurtà stradali.

Fl-istess waqt, l-Istati Membri għandhom ikunu ppreparati biex jipprovdu għal faċilitajiet għal verifiki f'każ li jerġgħu jiddaħhlu kontrolli fuq il-fruntieri interni.

*KAPITOLU II***Dhul mill-ġdid temporanju ta' kontrolli fuq il-fruntiera fil-fruntieri interni***Artikolu 25***Qafas ġenerali għall-introduzzjoni mill-ġdid temporanja tal-kontrolli fuq il-fruntieri interni**

1. Fejn, f'żona mingħajr kontrolli fuq il-fruntieri interni jkun hemm theddida serja għall-ordni pubbliku jew għas-sigurtà interna fi Stat Membru, dak l-Istat Membru jista' eċċezzjonalment jerga' jintroduċi l-kontrolli fuq il-fruntieri fil-partijiet kollha tal-fruntieri interni tiegħu jew f'partijiet speċifiċi tagħhom għal perijodu limitat ta' mhux aktar minn 30 jum jew għall-perijodu prevedibbli tat-theddida serja jekk il-perijodu jaqbeż it-30 jum. L-iskop u t-tul ta' żmien tal-introduzzjoni mill-ġdid tal-kontrolli fuq il-fruntieri interni m'għandux jaqbeż dak li hu stretta-ment neċessarju b'risposta għat-theddida serja.

2. Il-kontrolli fuq il-fruntieri interni għandhom jiġu introdotti mill-ġdid biss bhala l-aħhar soluzzjoni, u f'konformità mal-Artikoli 27, 28 u 29. Il-kriterji msemmija, rispettivament, fl-Artikoli 26 u 30, għandhom jiġu kkunsidrati f'kull każ fejn tiġi kkunsidrata deċiżjoni dwar l-introduzzjoni mill-ġdid tal-kontrolli fuq il-fruntieri interni skont l-Artikolu 27, 28 jew 29 rispettivament.



**▼B**

3. Jekk it-theddida serja għall-ordni pubbliku jew għas-sigurtà interna fl-Istat Membru konċernat tippersisti lil hinn mill-perijodu previst fil-paragrafu 1 ta' dan l-Artikolu, dak l-Istat Membru jista' jestendi l-kontrolli fuq il-fruntieri interni tiegħu, filwaqt li jiġu kkunsidrati l-kriterji msemmija fl-Artikolu 26 u f'konformità mal-Artikolu 27, għall-istess raġunijiet bħal dawk imsemmija fil-paragrafu 1 ta' dan l-Artikolu u, filwaqt li jittiehed kont ta' kwalunkwe element ġdid, għal perijodi li jistgħu jiġġeddu ta' mhux aktar minn 30 jum.

4. Il-perijodu totali li matulu jiġu introdotti mill-ġdid il-kontrolli fuq il-fruntieri interni, inkluż kwalunkwe estensjoni skont il-paragrafu 3 ta' dan l-Artikolu, m'għandux jaqbeż is-sitt xhur. Fejn hemm ċirkostanzi eċċezzjonali bħal dawk imsemmija fl-Artikolu 29, dak il-perijodu totali jista' jiġi estiż għal żmien massimu ta' sentejn b'konformità mal-paragrafu 1 ta' dak l-Artikolu.

*Artikolu 26***Kriterji għall-introduzzjoni mill-ġdid temporanja tal-kontrolli fuq il-fruntieri interni**

Fejn Stat Membru jiddeċiedi, bħala l-aħhar soluzzjoni, li jintroduci mill-ġdid b'mod temporanju kontrolli ta' xi wahda jew aktar mill-fruntieri interni tiegħu jew ta' xi partijiet minnhom jew jiddeċiedi li jestendi tali introduzzjoni mill-ġdid, taht l-Artikolu 25 jew l-Artikolu 28(1), huwa għandu jivvaluta sa fejn miżura x'aktarx li tirrimedja b'mod adegwat it-theddida għall-ordni pubbliku jew is-sigurtà interna, u għandu jevalwa l-proporzjonalità tal-miżura mqabbla ma' dik it-theddida. Meta jagħmel dawn il-valutazzjonijiet, l-Istat Membru għandu b'mod partikolari jqis dawn li ġejjin:

- (a) l-impatt probabbli ta' kwalunkwe theddida għall-ordni pubbliku jew għas-sigurtà interna fl-Istat Membru konċernat, inkluż wara inċidenti jew theddiet terroristiċi kif ukoll dawk maħluqa mill-kriminalità organizzata;
- (b) l-impatt probabbli ta' tali miżura fuq moviment liberu ta' persuni fi hdan iż-żona mingħajr kontrolli fuq il-fruntieri interni.

*Artikolu 27***Proċedura għall-introduzzjoni mill-ġdid temporanja tal-kontrolli fuq il-fruntieri interni skont l-Artikolu 25**

1. Fejn Stat Membru jippjana l-introduzzjoni mill-ġdid ta' kontrolli fuq il-fruntieri interni taht l-Artikolu 25, huwa għandu jinnotifika lill-Istati Membri l-oħra u lill-Kummissjoni mhux aktar tard minn erba' ġimgħat qabel l-introduzzjoni mill-ġdid ippjanata, jew fi żmien perijodu iqsar fejn iċ-ċirkostanzi li jwasslu għall-bżonn tal-introduzzjoni mill-ġdid ta' kontrolli fuq il-fruntieri interni jsiru magħrufa f'inqas minn erba' ġimgħat qabel l-introduzzjoni mill-ġdid ippjanata. Għal dak l-għan, l-Istat Membru għandu jipprovdi l-informazzjoni li ġejja:

- (a) ir-raġunijiet għall-introduzzjoni mill-ġdid proposta, inkluż id-data rilevanti kollha li tagħti dettalji tal-avvenimenti li jikkostitwixxu theddida serja għall-ordni pubbliku tiegħu jew għas-sigurtà interna tiegħu;

**▼B**

- (b) l-iskop tal-introduzzjoni mill-ġdid proposta, li jispeċifika f'liema parti jew partijiet tal-fruntieri interni ser jiġu introdotti mill-ġdid il-kontrolli fuq il-fruntieri;
- (c) l-ismijiet tal-punti ta' qsim awtorizzati;
- (d) id-data u t-tul ta' żmien għall-introduzzjoni mill-ġdid ipplanata;
- (e) fejn ikun il-każ, il-miżuri li għandhom jittiehdu mill-Istati Membri l-oħra.

Tista' tiġi pprezentata wkoll b'mod kongunt notifika taht l-ewwel subparagrafu minn żewġ Stati Membri jew aktar.

Jekk ikun mehtieg, il-Kummissjoni tista' titlob tagħrif addizzjonali mill-Istat Membru jew Stati Membri konċernati.

2. L-informazzjoni msemmija fil-paragrafu 1 għandha tiġi pprezentata lill-Parlament Ewropew u lill-Kunsill fl-istess hin li tiġi notifikata lill-Istati Membri l-oħrajn u lill-Kummissjoni skont dak il-paragrafu.

3. L-Istati Membri li jagħmlu notifika taht il-paragrafu 1 jistgħu, fejn ikun mehtieg u f'konformità mal-liġi nazzjonali, jiddeċiedu li jikklassifikaw partijiet mill-informazzjoni.

Tali klassifikazzjoni m'għandhiex tipprekludi li l-informazzjoni titqiegħed għad-dispożizzjoni mill-Kummissjoni għall-Parlament Ewropew. It-trasmissjoni u t-trattament tal-informazzjoni u dokumenti mibgħutin lill-Parlament Ewropew taht dan l-Artikolu għandhom jikkonformaw mar-regoli rigward it-trasmissjoni u t-trattament tal-informazzjoni klassifikata li huma applikabbli bejn il-Parlament Ewropew u l-Kummissjoni.

4. Wara n-notifika mill-Istat Membru taht il-paragrafu 1, u bil-għan tal-konsultazzjoni prevista fil-paragrafu 5, il-Kummissjoni jew kwalunkwe Stat Membru iehor jistgħu, minghajr preġudizzju għall-Artikolu 72 TFUE, johorġu opinjoni.

Jekk, abbażi tal-informazzjoni li tinsab fin-notifika jew kwalunkwe informazzjoni addizzjonali li tkun irċeviet, il-Kummissjoni jkollha thassib fir-rigward tal-htieġa jew proporzjonalità tal-introduzzjoni mill-ġdid ipplanata tal-kontrolli fuq il-fruntieri interni, jew jekk tqis li jkun xieraq li ssir konsultazzjoni dwar xi aspett tan-notifika, hija għandha tohroġ opinjoni b'dak l-iskop.

5. L-informazzjoni msemmija fil-paragrafu 1 u kwalunkwe opinjoni tal-Kummissjoni jew tal-Istat Membru skont il-paragrafu 4, għandhom ikunu s-suġġett ta' konsultazzjoni, inkluz, fejn ikun il-każ, laqgħat kongunti, bejn l-Istat Membru li qed jippjana jintroduci mill-ġdid il-kontrolli fuq il-fruntieri interni, l-Istati Membri l-oħra, speċjalment dawk affettwati direttament minn tali miżuri, u l-Kummissjoni, bil-ħsieb li tiġi organizzata, fejn xieraq, kooperazzjoni reċiproka bejn l-Istati Membri u biex tiġi eżaminata l-proporzjonalità tal-miżuri mal-avvenimenti li jkunu taw lok għall-introduzzjoni mill-ġdid tal-kontrolli fuq il-fruntieri u t-theddida għall-ordni pubbliku jew is-sigurtà interna.

**▼B**

6. Il-konsultazzjoni msemija fil-paragrafu 5 għandha ssir mill-inqas għaxart ijiem qabel id-data li fiha jkun ipplanat li jerġgħu jiġu introdotti l-kontrolli fuq il-fruntieri.

*Artikolu 28***Proċedura speċifika għal każijiet li jehtieġu azzjoni immedjata**

1. Fejn theddida serja għall-ordni pubbliku jew is-sigurtà interna ta' Stat Membru tehtieġ li tittiehed azzjoni urġenti, l-Istat Membru konċernat jista', fuq bażi eċċezzjonali, immedjatament jintroduci mill-ġdid il-kontrolli fuq il-fruntieri interni għal perijodu limitat ta' mhux aktar minn għaxart ijiem.

2. Fejn Stat Membru jintroduci mill-ġdid il-kontrolli fuq il-fruntieri interni tiegħu, huwa għandu, b'mod simultanju, jinnotifika lill-Istati Membri l-oħra u lill-Kummissjoni dwar dan, u għandu jagħti l-informazzjoni msemija fl-Artikolu 27(1), inklużi r-raġunijiet li jiġġustifikaw l-użu tal-proċedura stabbilita f'dan l-Artikolu. Il-Kummissjoni tista' tikkonsulta lill-Istati Membri l-oħra immedjatament wara li tirċievi n-notifika.

3. Jekk it-theddida serja għall-ordni pubbliku jew is-sigurtà interna ddum aktar mill-perijodu previst fil-paragrafu 1 ta' dan l-Artikolu, l-Istat Membru jista' jiddeċiedi li jestendi l-kontrolli fuq il-fruntieri interni għal perijodi li jistgħu jiġġeddu ta' mhux aktar minn 20 jum. Meta jagħmel dan, l-Istat Membru konċernat għandu jikkunsidra l-kriterji msemija fl-Artikolu 26, inkluża valutazzjoni aġġornata tal-htieġa u l-proporzjonalità tal-miżura, u għandu jikkunsidra kwalunkwe element ġdid.

F'każ li tittiehed tali estensjoni, id-dispożizzjonijiet tal-Artikolu 27(4) u (5) għandhom japplikaw *mutatis mutandis*, u l-konsultazzjoni għandha ssir mingħajr dewmien wara li d-deċiżjoni ta' estensjoni tkun ġiet innotifikata lill-Kummissjoni u lill-Istati Membri.

4. Mingħajr preġudizzju għall-Artikolu 25(4), il-perijodu totali li matulu jiġu introdotti mill-ġdid il-kontrolli fuq il-fruntieri interni, abbażi tal-perijodu inizjali skont il-paragrafu 1 ta' dan l-Artikolu u kwalunkwe estensjoni taht il-paragrafu 3 ta' dan l-Artikolu, m'għandux jaqbeż ix-xahrejn.

5. Il-Kummissjoni għandha tinforma mingħajr dewmien lill-Parlament Ewropew dwar in-notifiki magħmulin taht dan l-Artikolu.

*Artikolu 29***Proċedura speċifika fejn ċirkostanzi eċċezzjonali jqieghdu f'riskju l-funzjonament ġenerali taż-żona mingħajr kontrolli fuq il-fruntieri interni****▼M1**

1. F'ċirkostanzi eċċezzjonali, fejn il-funzjonament ġenerali taż-żona mingħajr kontrolli fil-fruntieri interni jitqieghed f'riskju minhabba nuqqasijiet serji persistenti relatati mal-kontrolli fil-fruntieri esterni kif imsemmi fl-Artikolu 21 ta' dan ir-Regolament jew bħala rizultat

**▼ M1**

tan-nuqqas ta' konformità ta' Stat Membru ma' deċiżjoni tal-Kunsill imsemmija fl-Artikolu 19(1) tar-Regolament (UE) 2016/1624 tal-Parlament Ewropew u tal-Kunsill <sup>(1)</sup>, u sa fejn dawk iċ-ċirkostanzi jikkostitwixxu theddida serja għall-ordni pubbliku jew is-sigurtà interna fi hdan iż-żona minghajr kontrolli fuq il-fruntieri interni jew f'partijiet minnha, jistgħu jiġu introdotti mill-ġdid il-kontrolli fil-fruntieri interni f'konformità mal-paragrafu 2 ta' dan l-Artikolu għal perijodu ta' mhux aktar minn sitt xhur. Dak il-perijodu jista' jiġi estiz, mhux aktar minn tliet darbiet, b'perijodu ieħor ta' mhux aktar minn sitt xhur jekk jipersistu ċ-ċirkostanzi eċċezjonali.

**▼ B**

2. Il-Kunsill jista', b'hala l-aħħar soluzzjoni u b'hala miżura biex jipprotegi l-interessi komuni fi hdan iż-żona minghajr kontrolli fuq il-fruntieri interni, fejn il-miżuri l-oħra kollha, b'mod partikolari dawk imsemmija fl-Artikolu 21(1), ikunu ineffettivi fil-mitigazzjoni tat-theddida serja identifikata, jirrakkomanda li Stat Membru wieħed jew aktar jiddeċiedu li jintroduċu mill-ġdid il-kontrolli fuq il-fruntieri interni kollha tagħhom jew f'partijiet speċifiċi minnhom. Ir-rakkomandazzjoni tal-Kunsill għandha tkun ibbazata fuq proposta mill-Kummissjoni. L-Istati Membri jistgħu jitolbu lill-Kummissjoni biex tippreżenta tali proposta lill-Kunsill għal rakkomandazzjoni.

Fir-rakkomandazzjoni tiegħu, il-Kunsill għandu mill-anqas jindika l-informazzjoni msemmija fl-Artikolu 27(1)(a) sa (e).

Il-Kunsill jista' jirrakkomanda estensjoni f'konformità mal-kondizzjonijiet u proċeduri stabbiliti f'dan l-Artikolu.

Qabel ma Stat Membru jerga' jintroduċi l-kontrolli fuq il-fruntieri interni kollha tiegħu jew f'partijiet speċifiċi minnhom skont dan il-paragrafu, għandu jinnotifika lill-Istati Membri l-oħra, lill-Parlament Ewropew u lill-Kummissjoni dwar dan.

3. Fil-każ li r-rakkomandazzjoni msemmija fil-paragrafu 2 ma tiġix implimentata minn Stat Membru, dak l-Istat Membru għandu jinforma minghajr dewmien lill-Kummissjoni bil-miktub dwar ir-raġunijiet tiegħu.

F'każ bhal dan, il-Kummissjoni għandha tippreżenta rapport lill-Parlament Ewropew u lill-Kunsill li jivvaluta r-raġunijiet mogħtija mill-Istat Membru kkonċernat u l-konsegwenzi fuq il-protezzjoni tal-interessi komuni taż-żona minghajr kontrolli fuq il-fruntieri interni.

4. Fejn ikun hemm raġunijiet ta' urġenza debitament ġustifikati, relatati ma' sitwazzjonijiet fejn iċ-ċirkostanzi li jagħtu lok għall-bżonn li jiġu estizi l-kontrolli fuq il-fruntieri interni, f'konformità mal-paragrafu 2, ma jsirux magħrufa sa inqas minn 10 ijiem qabel it-tmiem tal-perijodu ta' introduzzjoni mill-ġdid preċedenti, il-Kummissjoni tista' tadotta kwalunkwe rakkomandazzjoni meħtieġa permezz ta' atti implimentattivi li jkunu immedjatament applikabbli f'konformità mal-proċedura msemmija fl-Artikolu 38(3). Fi żmien 14-il jum mill-adozzjoni ta' tali rakkomandazzjoni, il-Kummissjoni għandha tippreżenta lill-Kunsill proposta għal rakkomandazzjoni skont il-paragrafu 2 ta' dan l-Artikolu.

<sup>(1)</sup> Regolament (UE) 2016/1624 tal-Parlament Ewropew u tal-Kunsill tal-14 ta' Settembru 2016 dwar il-Gwardja Ewropea tal-Fruntiera u l-Kosta u li jemenda r-Regolament (UE) 2016/399 tal-Parlament Ewropew u tal-Kunsill u li jhassar ir-Regolament (KE) Nru 863/2007 tal-Parlament Ewropew u tal-Kunsill, ir-Regolament (KE) tal-Kunsill Nru 2007/2004 u d-Deċiżjoni tal-Kunsill 2005/267/KE (ĠU L 251, 16.9.2016, p. 1.).

## ▼B

5. Dan l-Artikolu għandu jkun mingħajr preġudizzju għall-miżuri li jistgħu jiġu adottati mill-Istati Membri fil-każ ta' theddida serja għall-ordni pubbliku jew għas-sigurtà interna skont l-Artikoli 25, 27 u 28.

*Artikolu 30*

**Kriterji għall-introduzzjoni mill-ġdid temporanja tal-kontrolli fuq il-fruntieri interni meta ċirkostanzi eċċezzjonali jqieghdu f'riskju l-funzjonament ġenerali taż-żona mingħajr kontrolli fuq il-fruntieri interni**

1. Fejn, bħala l-aħħar soluzzjoni, il-Kunsill jirrakkomanda, f'konformità mal-Artikolu 29(2), l-introduzzjoni mill-ġdid temporanja ta' kontrolli ta' xi waħda jew aktar fruntieri jew ta' xi partijiet minnhom, huwa għandu jivvaluta sa fejn huwa probabbli li tali miżura tirrimedja adegwament it-theddida għall-ordni pubbliku jew għas-sigurtà interna fi hdan iż-żona mingħajr kontrolli fuq il-fruntieri interni, u għandu jevalwa l-proporzjonalità tal-miżura mqabbla ma' dik it-theddida. Dik il-valutazzjoni għandha tkun ibbazata fuq l-informazzjoni dettaljata pprezentata mill-Istat Membru jew l-Istati Membri konċernat(i) u mill-Kummissjoni u kull informazzjoni rilevanti oħra, inkluż kull informazzjoni miksuba skont il-paragrafu 2 ta' dan l-Artikolu. Meta ssir tali valutazzjoni, għandu jittiehed kont b'mod partikolari tal-konsiderazzjonijiet li ġejjin:

- (a) id-disponibbiltà ta' miżuri ta' appoġġ tekniku jew finanzjarju li setgħu jiġu jew ġew invokati fil-livell nazzjonali jew fil-livell Ewropew, jew it-tnejn, inkluż assistenza minn korpi, ufficċji jew aġenziji tal-Unjoni bħall-Aġenzija, l-Ufficċju Ewropew ta' Appoġġ fil-qasam tal-Asil, stabbilit bir-Regolament (UE) Nru 439/2010 tal-Parlament Ewropew u tal-Kunsill<sup>(1)</sup> jew l-Ufficċju Ewropew tal-Pulizija (“Europol”) stabbilit bid-Deċiżjoni 2009/371/ĠAI, u sa fejn tali miżuri x'aktarx jirrimedjaw b'mod adegwat it-theddida għall-ordni pubbliku jew għas-sigurtà interna fiż-żona mingħajr kontrolli fuq il-fruntieri interni;
- (b) l-impatt attwali u dak futur probabbli ta' kwalunkwe nuqqas serju relatat mal-kontroll fil-fruntieri esterni identifikat fil-kuntest tal-evalwazzjonijiet li jsiru skont ir-Regolament (UE) Nru 1053/2013 u sa fejn tali nuqqas serju jikkostitwixxi theddida serja għall-ordni pubbliku jew għas-sigurtà interna fiż-żona mingħajr kontrolli fuq il-fruntieri interni;
- (c) l-impatt probabbli tal-introduzzjoni mill-ġdid tal-kontrolli fuq il-fruntieri fuq il-moviment liberu ta' persuni fi hdan iż-żona mingħajr kontrolli fuq il-fruntieri interni.

2. Qabel ma tadotta proposta għal rakkomandazzjoni tal-Kunsill, f'konformità mal-Artikolu 29(2), il-Kummissjoni tista:

- (a) titlob lill-Istati Membri, lill-Aġenzija, lill-Europol jew lil korpi, ufficċji jew aġenziji oħra tal-Unjoni biex jagħtuha aktar informazzjoni;

<sup>(1)</sup> Regolament (UE) Nru 439/2010 tal-Parlament Ewropew u tal-Kunsill ta' 19 Mejju 2010 li jstabbilixxi Ufficċju Ewropew ta' Appoġġ fil-qasam tal-Azil (ĠU L 132, 29.5.2010, p. 11).

**▼B**

- (b) tagħmel visiti fuq il-post, bl-appoġġ ta' esperti mill-Istati Membri u tal-Aġenzija, l-Europol jew kwalunkwe korp, ufficiċju jew aġenzija rilevanti oħrajn tal-Unjoni, sabiex tikseb jew tivverifika informazzjoni rilevanti għal dik ir-rakkomandazzjoni.

*Artikolu 31***Informazzjoni lill-Parlament Ewropew u lill-Kunsill**

Il-Kummissjoni u l-Istat Membru jew Stati Membri konċernati għandhom jinfurmaw lill-Parlament Ewropew u lill-Kunsill malajr kemm jista' jkun b'kull raġuni li tista' tagħti lok għall-applikazzjoni tal-Artikolu 21 u l-Artikoli 25 sa 30.

*Artikolu 32***Dispożizzjonijiet li għandhom japplikaw meta l-kontrolli fuq il-fruntiera jiġu introdotti mill-ġdid fil-fruntieri interni**

Fejn jerġġhu jiġu introdotti kontrolli fuq il-fruntiera fil-fruntieri interni, id-dispożizzjonijiet rilevanti fit-Titolu II għandhom japplikaw *mutatis mutandis*.

*Artikolu 33***Rapport dwar l-introduzzjoni mill-ġdid ta' kontrolli fuq il-fruntieri interni**

Fi żmien erba' ġimgħat mit-tnehhija tal-kontrolli fuq il-fruntieri interni, l-Istat Membru li jkun għamel kontrolli fuq il-fruntieri interni għandu jipprezenta rapport lill-Parlament Ewropew, il-Kunsill u l-Kummissjoni dwar l-introduzzjoni mill-ġdid tal-kontrolli fuq il-fruntieri interni, li jiddeskrivi, b'mod partikolari, il-valutazzjoni inizjali u r-rispett tal-kriterji msemmija fl-Artikoli 26, 28 u 30, l-operazzjoni tal-verifiki, il-kooperazzjoni Prattika mal-Istati Membri ġirien, l-impatt li rriżulta fuq il-moviment liberu ta' persuni, l-effettività tal-introduzzjoni mill-ġdid tal-kontrolli fuq il-fruntieri interni, inkluża valutazzjoni ex-post tal-proporzjonalità tal-introduzzjoni mill-ġdid tal-kontrolli fuq il-fruntieri.

Il-Kummissjoni tista' tohrog opinjoni dwar dik il-valutazzjoni ex-post tal-introduzzjoni mill-ġdid fuq bażi temporanja tal-kontrolli fuq il-fruntieri fi fruntiera interna wahda jew aktar jew f'partijiet minnhom.

Il-Kummissjoni għandha tipprezenta lill-Parlament Ewropew u lill-Kunsill, tal-inqas darba fis-sena, rapport dwar il-funzjonament taż-żona mingħajr kontrolli fuq il-fruntieri interni. Ir-rapport għandu jinkludi lista tad-deċiżjonijiet kollha li jerġġhu jiġu introdotti kontrolli fuq il-fruntieri interni mehuda matul is-sena rilevanti.

*Artikolu 34***Informazzjoni għall-pubbliku**

Il-Kummissjoni u l-Istat Membru konċernat għandu jinforma lill-pubbliku b'manjiera koordinata dwar deċiżjoni għall-introduzzjoni mill-ġdid tal-kontrolli fuq il-fruntieri interni u jindika b'mod partikolari d-data tal-bidu u t-tmiem ta' tali miżura, sakemm ma jkunx hemm raġunijiet ta' sigurtà aktar importanti biex dan ma jsirx.



### *Artikolu 35*

#### **Kunfidenzjalità**

Fuq it-talba tal-Istat Membru konċernat, l-Istati Membri l-oħra, il-Parlament Ewropew u l-Kummissjoni għandhom jirrispettaw il-kunfidenzjalità tal-informazzjoni li tkun inghatat b'konnessjoni mal-introduzzjoni mill-ġdid u l-estensjoni tal-kontrolli fuq il-fruntiera u r-rapport li jkun tfassal skont l-Artikolu 33.

### TITOLU IV

#### **DISPOŻIZZJONIJIET FINALI**

### *Artikolu 36*

#### **Emendi għall-Annessi**

Il-Kummissjoni għandha jkollha s-setgħa li tadotta atti delegati skont l-Artikolu 37 fir-rigward ta' emendi għall-Annessi III, IV u VIII.

### *Artikolu 37*

#### **Eżerċizzju tad-delega**

1. Is- setgħa ta' adozzjoni ta' atti delegati tingħata lill-Kummissjoni soġġett għall-kondizzjonijiet stabbiliti f'dan l-Artikolu.

2. Is-setgħa biex jiġu adottati l-atti ddelegati msemmija fl-Artikolu 13(5) u l-Artikolu 36 għandha tingħata lill-Kummissjoni għal perijodu ta' żmien mhux determinat.

3. Id-delega tas-setgħat imsemmija fl-Artikolu 13(5) u l-Artikolu 36 tista' tiġi revokata fi kwalunkwe hin mill-Parlament Ewropew jew mill-Kunsill. Deciżjoni ta' revoka għandha ttemm id-delega tas-setgħa speċifikata f'dik id-deciżjoni. Din għandha tiegħu effett fil-jum ta' wara l-publikazzjoni tad-deciżjoni f'*Il-Gurnal Uffiċjali tal-Unjoni Ewropea* jew f'data sussegwenti speċifikata fiha. Din m'għandhiex taffettwa l-validità ta' kwalunkwe att delegat diġà fis-sehħ.

4. Hekk kif tadotta att delegat, il-Kummissjoni għandha tinnotifikah simultanjament lill-Parlament Ewropew u l-Kunsill.

5. Att delegat adottat skont l-Artikolu 13(5) u l-Artikolu 36 għandu jidhol fis-sehħ biss jekk ma jkunx hemm oġġezzjoni la mill-Parlament Ewropew u lanqas mill-Kunsill fi żmien xahrejn minn notifika ta' dak l-att lill-Parlament Ewropew u lill-Kunsill jew jekk, qabel l-iskadenza ta' dak il-perijodu, il-Parlament Ewropew u l-Kunsill ikunu t-tnejn infurmaw lill-Kummissjonijiet li mhux ser joġġezzjonaw. Il-perijodu għandu jkun estiż b'xahrejn fuq l-inizjattiva tal-Parlament Ewropew jew tal-Kunsill.



*Artikolu 38*

**Proċedura ta' kumitat**

1. Il-Kummissjoni għandha tkun assistita minn kumitat. Il-kumitat għandu jkun kumitat skont it-tifsira tar-Regolament (UE) Nru 182/2011.
2. Fejn issir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011. Fejn il-kumitat ma jaghtix opinjoni, il-Kummissjoni m'għandhiex tadotta l-abbozz tal-att ta' implementazzjoni u għandu japplika t-tielet subparagrafu tal-Artikolu 5(4) tar-Regolament (UE) Nru 182/2011.
3. Fejn issir referenza għal dan il-paragrafu, għandu japplika l-Artikolu 8 tar-Regolament (UE) Nru 182/2011, flimkien mal-Artikolu 5 tiegħu.

*Artikolu 39*

**Notifiki**

1. L-Istati Membri għandhom jinnotifikaw lill-Kummissjoni dwar:
  - (a) il-lista ta' permessi ta' residenza, li tidistingwi bejn daww koperti mill-Artikolu 2(16)(a) u daww koperti mill-Artikolu 2(16)(b) u akkumpanjata minn kampjun għall-permessi koperti mill-Artikolu 2(16)(b). Il-karti ta' residenza mahruġa f'konformità mad-Direttiva 2004/38/KE għandhom ikunu speċifikament immarkati bħala tali u għandu jiġu pprovduti kampjuni għal daww il-karti ta' residenza li ma nħarġux skont il-format uniformi stabbilit mir-Regolament (KE) Nru 1030/2002;
  - (b) il-lista tal-punt ta' qsim tal-fruntiera tagħhom;
  - (c) l-ammonti ta' referenza meħtieġa għall-qsim tal-fruntieri esterni tagħhom stabbiliti kull sena mill-awtoritajiet nazzjonali;
  - (d) il-lista tas-servizzi nazzjonali responsabbli mill-kontroll fuq il-fruntieri;
  - (e) kampjun tal-karti mudell mahruġa mill-Ministeri tal-Affarijiet Barranin;
  - (f) l-eċċezzjonijiet għar-regoli dwar il-qsim tal-fruntieri esterni msemmijin fl-Artikolu 5(2)(a);
  - (g) l-istatistika msemmija fl-Artikolu 11(3).
2. Il-Kummissjoni għandha tagħmel l-informazzjoni notifikata f'konformità mal-paragrafu 1 disponibbli għall-Istati Membri u l-pubbliku permezz tal-pubblikazzjoni fis-serje C ta' *Il-Gurnal Uffiċjali tal-Unjoni Ewropea* u b'mezzi xierqa oħra.





*Artikolu 40*

**Traffiku lokali fuq il-fruntiera**

Dan ir-Regolament għandu jkun mingħajr preġudizzju għar-Regoli tal-Unjoni dwar it-traffiku lokali fuq il-fruntiera u għal xi ftehim bilaterali eżistenti dwar it-traffiku lokali fuq il-fruntiera.

*Artikolu 41*

**Ceuta u Melilla**

Id-dispożizzjonijiet ta' dan ir-Regolament m'għandhomx jaffettwaw ir-regoli speċjali li japplikaw għall-bliet ta' Ceuta u Melilla, kif definit fid-Dikjarazzjoni tar-Renju ta' Spanja dwar il-bliet ta' Ceuta u Melilla fl-Att Finali tal-Ftehim dwar l-Adeżjoni tar-Renju ta' Spanja mal-Konvenzjoni li timplimenta l-Ftehim ta' Schengen tal-14 ta' Ġunju 1985 <sup>(1)</sup>.

*Artikolu 42*

**Notifika ta' informazzjoni mill-Istati Membri**

L-Istati Membri għandhom jinnotifikaw lill-Kummissjoni bid-dispożizzjonijiet nazzjonali relatati mal-Artikolu 23(c) u (d), bil-penali kif imsemmi fl-Artikolu 5(3) u bil-ftehimiet bilaterali awtorizzati minn dan ir-Regolament. Bidliet sussegwenti għal dawk id-dispożizzjonijiet għandhom jiġu nnotifikati fi żmien hamest ijiem.

L-informazzjoni nnotifikata mill-Istati Membri għandha tiġi pubblikata fis-serje C ta' *Il-Ġurnal Uffiċjali tal-Unjoni Ewropea*.

*Artikolu 43*

**Mekkanizmu ta' evalwazzjoni**

1. F'konformità mat-Trattati u mingħajr preġudizzju għad-dispożizzjonijiet tagħhom dwar proċeduri ta' infrazzjoni, l-implimentazzjoni minn kull Stat Membru ta' dan ir-Regolament għandha tiġi evalwata permezz ta' mekkanizmu ta' evalwazzjoni.

2. Ir-regoli dwar il-mekkanizmu ta' evalwazzjoni huma speċifikati fir-Regolament (UE) Nru 1053/2013. F'konformità ma' dak il-mekkanizmu ta' evalwazzjoni, l-Istati Membri u l-Kummissjoni għandhom jagħmlu, b'mod kongunt, evalwazzjonijiet regolari, oġġettivi u imparzjali sabiex jivverifikaw l-applikazzjoni korretta ta' dan ir-Regolament u l-Kummissjoni għandha tikkoordina l-evalwazzjonijiet f'kooperazzjoni mill-qrib mal-Istati Membri. Taht dak il-mekkanizmu, kull Stat Membru jiġi evalwat għall-inqas kull hames snin minn grupp żgħir li jikkonsisti minn rappreżentanti tal-Kummissjoni u esperti magħżula mill-Istati Membri.

L-evalwazzjonijiet jistgħu jikkonsistu minn visiti fuq il-post imhabbra jew għal għarrieda fi fruntieri esterni u interni.

F'konformità ma' dak il-mekkanizmu ta' evalwazzjoni, il-Kummissjoni hija responsabbli għall-adozzjoni tal-programmi ta' evalwazzjoni multiannwali u annwali u r-rapporti ta' evalwazzjoni.

<sup>(1)</sup> ĠU L 239, 22.9.2000, p. 73.

**▼B**

3. Fil-każ ta' nuqqasijiet possibbli, jistgħu jiġu indirizzati rakkomandazzjonijiet għal azzjonijiet ta' rimedju lill-Istati Membri kkonċernati.

Fejn jiġu identifikati nuqqasijiet serji fit-twettiq ta' kontrolli fuq il-fruntieri esterni f'rapport ta' evalwazzjoni adottat mill-Kummissjoni f'konformità mal-Artikolu 14 tar-Regolament (UE) Nru 1053/2013, għandhom japplikaw l-Artikoli 21 u 29 ta' dan ir-Regolament.

4. Il-Parlament Ewropew u l-Kunsill għandhom jiġu infurmati fl-istadji kollha tal-evalwazzjoni u jintbagħtulhom id-dokumenti rilevanti kollha f'konformità mar-regoli dwar dokumenti klassifikati.

5. Il-Parlament Ewropew għandu jiġi infurmat immedjatament u kompletament dwar kwalunkwe proposta biex jiġu emendati jew sostitwiti r-regoli stabbiliti fir-Regolament (UE) Nru 1053/2013.

*Artikolu 44***Thassir**

Ir-Regolament (KE) Nru 562/2006 hu mhassar.

Referenzi għar-Regolament imhassar għandhom jinftiehem bħala referenzi għal dan ir-Regolament u għandhom jinqraw skont it-tabella ta' korrelazzjoni fl-Anness X.

*Artikolu 45***Dhul fis-sehh**

Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri skont it-Trattati.

**▼B***ANNEX I***Dokumenti ta' prova biex jiġi vverifikat it-twettiq tal-kondizzjonijiet tad-dhul**

Id-dokumenti ta' prova msemmija fl-Artikolu 6(3) jistgħu jinkludu dan li ġej:

(a) għal vjaġġi ta' negozju:

- (i) stedina minn ditta jew awtorità sabiex wiehed jattendi laqgħat, konferenzi jew attivitajiet marbuta ma' kummerċ, industrija jew xogħol;
- (ii) dokumenti oħra li juru l-eżistenza ta' relazzjonijiet kummerċjali jew relazzjonijiet għal finijiet ta' xogħol;
- (iii) biljetti tad-dhul għal fieri u kongressi jekk wiehed ikun ser jattendi għal xi waħda minnhom.

(b) għal vjaġġi li jsiru għall-finijiet ta' studju jew tipi oħra ta' taħriġ:

- (i) ċertifikat ta' reġistrazzjoni f'istitut ta' taġlim sabiex wiehed jattendi korsijiet vokazzjonali jew teoretiċi fil-qafas ta' taħriġ bażiku jew aktar avvanzat;
- (ii) karti tal-istudent jew ċertifikati għall-korsijiet li wiehed ikun segwa;

(c) għal vjaġġi li jsiru għall-finijiet ta' turizmu jew għal raġunijiet privati:

(i) dokumenti ta' prova dwar l-alloġġ;

— stedina mill-persuna ospitanti jekk dan huwa applikabbli;

— dokument ta' prova mill-istabbiliment li qed jipprova alloġġ jew kwalunkwe dokument ieħor adattat li jindika l-akkomodazzjoni prevista;

(ii) dokumenti ta' prova dwar l-itinerarju:

— konferma tal-prenotazzjoni ta' vjaġġ organizzat jew kwalunkwe dokument adattat ieħor li jindika l-pjanijiet ta' vjaġġ previsti;

(iii) dokumenti ta' prova dwar ir-ritorn:

— biljett tar-ritorn jew wiehed li jinkludi tluq u ritorn;

(d) għal vjaġġi li jsiru għal avvenimenti politiċi, xjentifiċi, kulturali, sportivi jew reliġjużi jew għal raġunijiet oħra:

stediniet, biljetti tad-dhul, reġistrazzjonijiet jew programmi li jsemmu kull fejn hu possibbli l-isem tal-organizzazzjoni ospitanti u t-tul tas-soġġorn jew kwalunkwe dokument adattat ieħor li jindika l-għan taz-zjara.

**▼B***ANNEX II***Reġistrazzjoni tal-informazzjoni**

F'kull punt ta' qsim tal-fruntiera, l-informazzjoni kollha ta' servizz u kull informazzjoni oħra ta' importanza partikolari jridu jiġu rreġistrati b'mod manwali jew elettroniku. L-informazzjoni li trid tiġi rreġistrata għandha tinkludi b'mod partikolari:

- (a) l-ismijiet tal-gwardji tal-fruntiera responsabbli lokalment għall-kontrolli fuq il-fruntiera u tal-uffiċjali l-oħra f'kull tim;
- (b) it-tnaqqis fil-kontrolli fuq persuni applikat skont l-Artikolu 9;
- (c) il-hruġ, fil-fruntiera, ta' dokumenti minflok passaporti u viżi;
- (d) persuni li jinqabdu u lmenti (reati kriminali u kontravvenzjonijiet amministrattivi);
- (e) persuni miċhuda milli jidhlu skont l-Artikolu 14 (raġunijiet għaċ-ċahda u ċittadinanzi);
- (f) il-kodiċi ta' sigurtà ta' timbri tad-dhul u tal-hruġ, l-identità tal-gwardji tal-fruntiera li jinghataw timbri f'xi data jew xift partikolari, kif ukoll l-informazzjoni dwar timbri mitlufa jew misruqa;
- (g) ilmenti minn persuni soġġetti għal kontrolli;
- (h) miżuri oħra ta' importanza partikolari min-naħa tal-pulizija jew ġudizzjarji;
- (i) grajjiet partikolari.

**▼B**

*ANNEX III*

**Mudelli ta' tabelli li jidentifikaw il-korsiji fil-punti ta' qsim tal-fruntiera**

**PARTI A**



(1)

(1) Ma jinhtieġ ebda logo ghan-Norveġja u l-Islanda.

**▼B**

PARTI B1: “viza mhux meħtieġa”;

**VIŻA  
MHUX MEĦTIEĠA**

PARTI B2: “il-passaporti kollha”.

**IL-PASSAPORTI  
KOLLHA**

▼B

PARTI C



(1)



(1)



(1)

(1) Ma jinhtieġ ebda logo għan-Norveġja u l-Islanda.

▼B

**VIŻA  
MHUX  
MEHTIEĠA**




**KAROZZI**

**VIŻA  
MHUX  
MEHTIEĠA**



**KAROZZI TAL-LINJA**

**VIŻA  
MHUX  
MEHTIEĠA**



**TRAKKIJET**



▼B

**IL-PASSAPORTI  
KOLLHA**



**KAROZZI**

**IL-PASSAPORTI  
KOLLHA**



**KAROZZI TAL-LINJA**

**IL-PASSAPORTI  
KOLLHA**



**TRAKKIJET**

*ANNEX IV***Ittimbrar**

1. Id-dokumenti tal-ivvjaġġar taċ-ċittadini ta' pajjiż terz għandhom jiġu ttimbrati sistematikament mad-dhul u l-hruġ, skont l-Artikolu 11. L-ispeċifikazzjonijiet ta' dawn it-timbri huma stabbiliti fid-Deċiżjoni tal-Kumitat Esekuttiv ta' Schengen SCH/COM-EX (94) 16 rev u SCH/Gem-Handb (93) 15 (KUNFIDENZJALI).
2. Il-kodiċi ta' sigurtà fuq it-timbri għandhom jiġu mibdula f'intervalli regolari ta' mhux iktar minn xahar.
3. Meta ċittadini ta' pajjiż terz, li għandhom l-obbligu li jkollhom viża, jidhlu u johorġu, it-timbru għandu, bhala regola generali, isir fuq il-pagna faċcata tal-pagna li fuqha jkun hemm imwahnha l-viża.

Jekk dik il-pagna ma tistax tintuza, it-timbru għandu jiddahhal fuq il-pagna li jmiss. Iz-zona li tinqara mill-magna m'għandhiex tiġi ttimbrata.

4. L-Istati Membri għandhom jaħtru punti ta' kuntatt nazzjonali responsabbli għall-iskambju ta' informazzjoni dwar il-kodiċi ta' sigurtà tat-timbri għaddhul u l-hruġ użati fil-punti ta' qsim tal-fruntiera u għandhom jinfurmaw lill-Istati Membri l-oħra, lis-Segretarjat Ġenerali tal-Kunsill u lill-Kummissjoni dwar dawn. Dawn il-punti ta' kuntatt għandu jkollhom mingħajr dewmien aċċess għal informazzjoni dwar timbri komuni tad-dhul u l-hruġ użati fil-fruntiera esterna tal-Istat Membru konċernat, u b'mod partikolari għal informazzjoni dwar dan li ġej:

- (a) il-punt ta' qsim tal-fruntiera li għalih jiġi assenjat timbru partikolari;
- (b) l-identità tal-gwardja tal-fruntiera li lilu jiġi assenjat timbru partikolari fi kwalunkwe hin partikolari;
- (c) il-kodiċi ta' sigurtà ta' timbru partikolari fi kwalunkwe hin partikolari.

Kwalunkwe mistoqsija dwar timbri komuni tad-dhul u tal-hruġ għandha ssir permezz tal-punti ta' kuntatt nazzjonali msemmija hawn fuq.

Il-punti ta' kuntatt nazzjonali għandhom jgħaddu minnufih lill-punti ta' kuntatt l-oħra, lis-Segretarjat Ġenerali tal-Kunsill, u lill-Kummissjoni informazzjoni dwar tibdil fil-punti ta' kuntatt kif ukoll dwar timbri mitlufa u misruqa.



ANNEX V

PARTI A

**Proċeduri għaċ-ċahda ta' dhul fil-fruntiera**

1. Meta jiċhad dhul, il-gwardja tal-fruntiera kompetenti għandu:
  - (a) jimla l-formola standard għal dhul miċhud, kif muri fil-Parti B. Iċ-ċittadin tal-pajjiż terz ikkonċernat għandu jiffirma l-formola u għandu jinghata kopja tal-formola ffirmata. Jekk iċ-ċittadin tal-pajjiż terz jirrifjuta li jiffirma, il-gwardja tal-fruntiera għandu jindika dan ir-rifjut fil-formola taht it-taqsimha “kummenti”;
  - (b) iwahhal timbru ta' dhul fuq il-passaport, ingassat b'salib magħmul b'inka sewda li ma tithassarx, u jikteb faċċata tiegħu fuq in-naha tal-lemin, ukoll b'inka li ma tithassarx, l-ittra/i li jikkorrispondu għar-raġuni(jiet) għaċ-ċahda tad-dhul, li l-lista tagħhom hija mogħtija fuq il-formola standard għal dhul miċhud imsemmija hawn fuq;
  - (c) il-viżi jiġu annullati jew revokati, jekk ikun il-każ, skont il-kondizzjonijiet stabbiliti fl-Artikolu 34 tar-Regolament (KE) Nru 810/2009 tal-Parlament Ewropew u tal-Kunsill;
  - (d) inizzel kull ċahda ta' dhul f'registru jew f'lista u tinghata l-identità u ċ-ċittadinanza ta' iċ-ċittadin ta' pajjiż terz ikkonċernat, ir-referenzi tad-dokument li jawtorizza iċ-ċittadin ta' pajjiż terz biex jaqsam il-fruntiera u r-raġuni għaliex, u d-data ta' meta ġie miċhud id-dhul;
2. Jekk ċittadin ta' pajjiż terz, imċahhad milli jidhol, ikun twassal fil-fruntiera minn trasportatur, l-awtorità lokalment responsabbli għandha:
  - (a) tordna lit-trasportatur jinkariga ruħu miċ-ċittadin ta' pajjiż terz u jittrasportah minghajr dewmien lejn il-pajjiż terz minn fejn ikun ingieib, lejn il-pajjiż terz li jkun hareġ id-dokument li jawtorizzah jaqsam il-fruntiera, jew lejn kwalunkwe pajjiż terz iehor fejn huwa ggarantit il-permess tad-dhul, jew li jsib mezz ta' tkomplija tat-trasportazzjoni skont l-Artikolu 26 tal-Konvenzjoni ta' Schengen u d-Direttiva tal-Kunsill 2001/51/KE<sup>(1)</sup>;
  - (b) sakemm titkompla t-trasportazzjoni, tiegħu mizuri xierqa, skont il-liġi nazzjonali u wara li tqis iċ-ċirkostanzi lokali, biex ma thallix li jidhlu illegalment iċ-ċittadini ta' pajjiż terz imċahhada milli jidhlu.
3. Jekk ikun hemm raġunijiet kemm sabiex ċittadin ta' pajjiż terz jiġi mċahhad milli jidhol kif ukoll sabiex jiġi arrestat, il-gwardja tal-fruntiera għandu jikkuntattja lill-awtoritajiet responsabbli biex jiddeċiedu dwar l-azzjoni li għandha tittiehed skont il-liġi nazzjonali.

<sup>(1)</sup> Direttiva tal-Kunsill 2001/51/KE tat-28 ta' Ġunju 2001 li tissupplimenta d-dispożizzjonijiet tal-Artikolu 26 tal-Konvenzjoni li timplimenta l-Ftehim ta' Schengen tal-14 ta' Ġunju 1985 (ĠU L 187, 10.7.2001, p. 45).



## PARTI B

## Formola standard għaċ-ċaħda ta' dhul fil-fruntiera

Isem tal-Istat Logo tal-Istat (Isem tal-Uffiċċju)	
(1)	
<b>DHUL MIĊĤUD FIL-FRONTIERA</b>	
Fi _____ fi (hin) _____ fil-punt tal-fruntiera _____	
Aħna, iffirmati hawn táht, _____ għiandna quddiemna: Kunjom _____ Isem _____	
Data tat-twalid _____ Post tat-twelid _____ Sess _____	
Cittadinanza _____ Residenti fi _____	
Tip ta' dokument ta' identità _____ numru _____	
Maħruġ fi _____ fi _____	
Numru tal-viża _____ tip _____ maħruġa minn _____ valida minn _____ sa _____	
Għal perijodu ta' _____ jiem għal dawn ir-raġunijiet: _____	
Provenjenti minn _____ permezzta' _____ (Ind ika l-mezz ta' transport użat, eż numru tat-titjira), huwa/hija b'dan infurmat/intjurmata li huwa/hija m'caħhad/m'caħhda milli jidhol/tidhol fil-pajjiż skont ( <i>indika r-referenzi għal-leġislazzjoni nazzjonali fis-seħħ</i> ), għar-raġunijiet li ġejjin:	
<input type="checkbox"/> (A) Mingħajr dokument(i) l tal-ivjaġġar validu/i <input type="checkbox"/> (B) Għandu/Ghandha dokument tal-ivjaġġar falz/kontrafatt/iffalsifikat <input type="checkbox"/> (C) Mingħajr permess ta' residenza jew viża valida <input type="checkbox"/> (D) Għandu/Ghandha permess ta' residenza jew viża falza/kontrafatta/iffalsifikata <input type="checkbox"/> (E) Mingħajr dokumentazzjoni xierqa li tiġġustifika l-għan u l-kondizzjonijiet tas-soġġorn. Id-dokument(i) li ġejjin ma setgħux jiġu pprovduti: _____	
<input type="checkbox"/> (F) Ikundigà qaghad/qaghdet għal 90 jum fil-perijodu precedenti ta' 180 jum fit-territorju tal-Istati Membri tal-Unjoni Ewropea	
<input type="checkbox"/> (G) Ma għandux/għandhiex mezz biżżejjed ta' sussistenza għall-perijodu u t-tip ta' soġġorn. jew il-mezzi għar-ritorn lejn il-pajjiż ta' oriġini jew transitu	
<input type="checkbox"/> (H) Huwa/hija persuna li dwarha nħareġ allert sabiex jiġi miċħud id-dhul <input type="checkbox"/> fi-SIS <input type="checkbox"/> fir-reġistru nazzjonali	
<input type="checkbox"/> (I) Huwa/hija meqjusa bħala theddida għall-politika pubblika, is-siaurtà intema, is-saħħa pubblika iew ir-relazzjonijiet internazzjonali ta' wiehed jew aktar mill-Istati Membri tal-Unjoni Ewropea ( <i>kull Stat jaħtieġ li jindika r-referenzi għal-liġi nazzjonali marbuta ma'tali kazijiet ta'ċaħda ta'dhuf</i> ).	
Kum menti	
Il-persuna konċernata tista' tappella kontra d-deċiżjoni ta' ċaħda ta' dhul kif previst fil-liġi nazzjonali. Il-persuna konċernata tircievi kopja ta' dan id-dokument ( <i>kull Stat jaħtieġ li jindika r-referenzi għal-leġislazzjoni nazzjonali u l-proċedura tad-dritt tal-appell</i> ).	
<div style="border: 1px solid black; padding: 5px; width: fit-content; margin: 0 auto;">Persona koncernata</div>	<div style="border: 1px solid black; padding: 5px; width: fit-content; margin: 0 auto;">Uffiċjal responsabbli għall-verifiki</div>

(1) Ma jinhtieg ebdha logo gtian-Norveġja u l-Islanda.



## ANNEX VI

**Regoli speċifiċi għal tipi differenti ta' fruntieri u l-mezzi differenti ta' trasport użati biex jinqasmu l-fruntieri esterni tal-Istati Membri**

**1. Fruntieri tal-art**

1.1. *Verifiki fuq it-traffiku stradali*

1.1.1. Sabiex ikunu zgurati verifiki effettivi fuq persuni, filwaqt li jkunu zgurati s-sigurtà u li t-traffiku stradali jibqa' għaddej minghajr diffikultajiet, iċ-ċaqliq fil-punti ta' qsim tal-fruntiera għandhom ikunu regolati b'mod xieraq. F'każ ta' bżonn, l-Istati Membri jistgħu jikkonkludu ftehimiet bilaterali biex jikkanalizzaw u jimblukaw it-traffiku. Huma għandhom jinfurmaw lill-Kummissjoni dwar dan skont l-Artikolu 42.

1.1.2. Fil-fruntieri tal-art, l-Istati Membri jistgħu, fejn iqisu li hu xieraq u jekk iċ-ċirkostanzi jippermettu, jinstallaw passaġġi jew iħaddmu korsiji separati f'ċerti punti ta' qsim tal-fruntiera, skont l-Artikolu 10.

L-awtoritajiet kompetenti tal-Istati Membri jistgħu ma jużawx passaġġi jew korsiji separati fi kwalunkwe hin, f'ċirkostanzi eċċezzjonali u fejn it-traffiku u l-kondizzjonijiet tal-infrastruttura jehtieġu hekk.

L-Istati Membri jistgħu jikkooperaw mal-pajjiżi ġirien bil-ħsieb li jiġu installati passaġġi u korsiji separati fil-punti ta' qsim tal-fruntiera esterna.

1.1.3. Bħala regola ġenerali, persuni li jivvjaġġaw f'vetturi jistgħu jibqgħu go fihom waqt il-verifiki. Madankollu, jekk iċ-ċirkostanzi jehtieġu hekk, il-persuni jistgħu jiġu mitluba joħorġu mill-vevaturi tagħhom. Verifiki bir-reqqa għandhom isiru, jekk iċ-ċirkostanzi lokali jippermettu, f'postijiet magħżula għal dak il-ghan. Fl-interess tas-sigurtà tal-persunal, il-verifiki għandhom jitwettqu, fejn jista' jkun, minn żewġ gwardji tal-fruntiera.

1.1.4. Punti kondivizi għall-qsim tal-fruntieri

1.1.4.1. L-Istati Membri jistgħu jikkonkludu jew iżommu ftehimiet bilaterali mal-pajjiżi terzi ġirien tagħhom rigward l-istabbiliment ta' punti kondivizi għall-qsim tal-fruntieri, fejn il-gwardji tal-fruntiera tal-Istat Membru u l-gwardji tal-fruntiera tal-pajjiż terz iwettqu verifiki tal-hruġ u tad-dhul wiehed wara l-iehor f'konformità mal-liġi nazzjonali tagħhom fit-territorju tal-parti l-oħra. Il-punti kondivizi għall-qsim tal-fruntieri jistgħu jkunu fit-territorju tal-Istat Membru jew fit-territorju ta' pajjiż terz.

1.1.4.2. Punti kondivizi għall-qsim tal-fruntieri li jinsabu fit-territorju ta' Stat Membru: ftehimiet bilaterali li jistabbilixxu punti kondivizi għall-qsim tal-fruntieri li jinsabu fit-territorju ta' Stat Membru għandhom jinkludu awtorizzazzjoni għal gwardji ta' pajjiżi terzi biex jeżerċitaw id-dmirijiet tagħhom fl-Istat Membru, filwaqt li jirrispettaw il-prinċipji li ġejjin:

(a) Protezzjoni internazzjonali: ċittadin ta' pajjiż terz li jitlob protezzjoni internazzjonali fit-territorju ta' Stat Membru għandu jingħata aċċess għal proċeduri rilevanti tal-Istat Membru skont l-*acquis* tal-Unjoni dwar l-asil.

## ▼B

(b) L-arrest ta' persuna jew is-sekwestru ta' proprjetà: jekk gwardji tal-fruntieri ta' pajjiż terz isiru konxji mill-fatti li jiġġustifikaw l-arrest jew it-tqeghid taht protezzjoni ta' persuna jew is-sekwestru ta' proprjetà, huma għandhom jinformaw lill-awtoritajiet tal-Istat Membru b'dawn il-fatti u l-awtoritajiet tal-Istat Membru għandhom jiżguraw segwitu adatt skont il-liġi nazzjonali, tal-Unjoni u internazzjonali, indipendentement miċ-ċittadinanza tal-persuna konċernata.

(c) Persuni li jidhlu fit-territorju tal-Unjoni u li jgawdu mid-dritt ta' moviment liberu taht il-liġi tal-Unjoni: il-gwardji tal-fruntiera ta' pajjiżi terzi m'għandhomx iżommu lill-persuni li jgawdu d-dritt ta' moviment liberu taht il-liġi tal-Unjoni milli jidhlu fit-territorju tal-Unjoni. Jekk ikun hemm raġunijiet li jiġġustifikaw każda għall-hruġ mill-pajjiż terz ikkonċernat, il-gwardji tal-fruntiera tal-pajjiż terz għandhom jinfurmaw lill-awtoritajiet tal-Istati Membri dwar dawn ir-raġunijiet u l-awtoritajiet tal-Istati Membri għandhom jiżguraw li l-każ ikun segwit b'mod xieraq skont il-liġi nazzjonali, il-liġi tal-Unjoni u l-liġi internazzjonali.

1.1.4.3. Punti kondivizi għall-qsim tal-fruntieri li jinsabu fit-territorju tal-pajjiż terz: ftehimiet bilaterali li jistabbilixxu punti kondivizi għall-qsim tal-fruntieri li jinsabu fit-territorju ta' Stat Membru għandhom jinkludu awtorizzazzjoni għal gwardji ta' pajjiżi terzi biex jeżerċitaw id-dmirijietom fil-pajjiż terz. Għall-fini ta' dan ir-Regolament, kwalunkwe kontroll imwettaq mill-gwardji tal-fruntiera tal-Istati Membri f'punt kondiviz għall-qsim tal-fruntieri li jinsab fit-territorju ta' pajjiż terz għandu jitqies li jitwettaq fit-territorju tal-Istat Membru konċernat. Il-gwardji tal-fruntiera tal-Istati Membri għandhom jeżerċitaw dmirijietom skont dan ir-Regolament u jirrispettaw il-prinċipji li ġejjin:

(a) Protezzjoni internazzjonali: ċittadin ta' pajjiż terz li jkun għadda minn kontroll tal-hruġ magħmul minn gwardji tal-fruntiera ta' pajjiż terz u sussegwentement jitlob il-protezzjoni internazzjonali lill-gwardji ta' Stat Membru li jkunu preżenti fil-pajjiż terz, għandu jinghata aċċess għall-proċeduri rilevanti tal-Istat Membru skont l-acquis tal-Unjoni dwar l-asil. L-awtoritajiet ta' pajjiż terz għandhom jaċċettaw it-trasferiment tal-persuna konċernata fit-territorju tal-Istati Membri.

(b) L-arrest ta' persuna jew is-sekwestru ta' proprjetà: jekk xi gwardji tal-fruntiera ta' Stat Membru jsiru konxji minn fatti li jiġġustifikaw l-arrest jew l-ghoti ta' protezzjoni lil persuna jew is-sekwestru ta' proprjetà, huma għandhom jaġixxu skont il-liġi nazzjonali, tal-Unjoni u internazzjonali. L-awtoritajiet ta' pajjiż terz għandhom jaċċettaw it-trasferiment tal-persuna jew l-oġġett ikkonċernat fit-territorju ta' Stat Membru.

(c) Aċċess għas-sistemi tal-IT: il-gwardji tal-fruntiera tal-Istati Membri għandhom ikunu jistgħu jużaw is-sistemi ta' informazzjoni biex jipprocessaw data personali skont l-Artikolu 8. L-Istati Membri għandhom jiġu permessi jistabbilixxu l-miżuri tekniċi u organizzattivi ta' sigurtà mitlubin mil-liġi tal-Unjoni sabiex tkun protetta d-data personali kontra l-qerda aċċidentali jew illegali jew it-telf aċċidentali, it-tibdil, l-iżvelar jew l-aċċess mhux awtorizzat, inkluż l-aċċess mill-awtoritajiet tal-pajjiżi terzi.

1.1.4.4. L-Istat Membru konċernat għandu jikkonsulta mal-Kummissjoni dwar il-kompatibbiltà tal-ftehim mal-liġi tal-Unjoni qabel ma jikkonkludi jew jemenda kwalunkwe ftehim bilaterali dwar punti kondivizi ta' qsim tal-fruntiera ma' pajjiżi terzi ġirien. Ftehimiet bilaterali diġà eżistenti għandhom jiġi nnotifikati lill-Kummissjoni sal-20 ta' Jannar 2014.

**▼B**

Jekk il-Kummissjoni tqis li l-ftehim ikun inkompatibbli mal-liġi tal-Unjoni, din għandha tinnotifika lill-Istat Membru konċernat. L-Istat Membru għandu jiehu l-passi kollha xierqa biex jemenda l-ftehim fi żmien raġonevoli b'tali mod li jelimina l-inkompatibbiltajiet stabbiliti.

1.2. *Verifiki fuq it-traffiku ferrovjarju*

1.2.1. Għandhom jitwettqu verifiki kemm fuq il-passiġġieri u kif ukoll fuq l-ekwipaġġ ta' ferroviji li jaqsmu l-fruntieri esterni, inklużi dawk fuq ferroviji tal-merkanzija jew ferroviji vojta. L-Istati Membri jistgħu jikkonkludu ftehimiet bilaterali jew multilaterali dwar kif għandhom jitwettqu dawk il-verifiki, b'rispett tal-prinċipji stipulati fil-punt 1.1.4. Dawk il-verifiki għandhom jitwettqu b'wiehed mill-metodi li ġejjin:

— fl-ewwel stazzjon tal-wasla jew fl-aħħar stazzjon tat-tluq fit-territorju ta' Stat Membru;

— fuq il-ferrovija, waqt tranzitu bejn l-aħħar stazzjon tat-tluq f'pajjiż terz u l-ewwel stazzjon tal-wasla fit-territorju ta' Stat Membru jew viceversa;

— fl-aħħar stazzjon tat-tluq jew fl-ewwel stazzjon tal-wasla fit-territorju ta' pajjiż terz.

1.2.2. Barra minn hekk, u sabiex tiġi ffaċilitata ċ-ċirkolazzjoni tat-traffiku tal-ferroviji tal-passiġġieri b'veloċità għolja, l-Istati Membri li jkunu fuq l-itinerarju ta' dawn il-ferroviji minn pajjiżi terzi jistgħu wkoll jiddeciedu, bi qbil komuni mal-pajjiżi terzi konċernati u b'rispett tal-prinċipji stipulati fil-punt 1.1.4., li jwettqu verifiki fuq il-persuni fuq ferroviji li jkunu ġejjin minn pajjiżi terzi, bl-użu ta' wiehed mill-metodi li ġejjin:

— fl-istazzjonijiet f'pajjiż terz fejn il-persuni jimbarkaw fuq il-ferrovija;

— fl-istazzjonijiet fejn il-persuni jizbarkaw fit-territorju tal-Istati Membri;

— fuq il-ferrovija waqt it-transitu bejn l-istazzjonijiet fit-territorju ta' pajjiż terz u l-istazzjonijiet fit-territorju tal-Istati Membri, bil-kondizzjoni li l-persuni jibqgħu fuq il-ferrovija.

1.2.3. Fir-rigward ta' ferroviji b'veloċità għolja minn pajjiżi terzi li jagħmlu diversi waqfiet fit-territorju tal-Istati Membri, jekk it-trasportatur ferrovjarju jkun f'pożizzjoni li jtella' passiġġieri esklużivament għall-kumplament tal-vjaġġ fit-territorju tal-Istati Membri, tali passiġġieri għandhom ikunu soġġetti għal verifiki tad-dhul fuq il-ferrovija jew fl-istazzjon tad-destinazzjoni hliet fejn il-kontrolli jkunu twettqu skont il-punti 1.2.1. jew 1.2.2. l-ewwel inċiż.

Il-persuni li jixtiequ jaqbd u l-ferrovija esklużivament għall-kumplament tal-vjaġġ fit-territorju tal-Istati Membri għandhom jirċievu avviz ċar qabel it-tluq tal-ferrovija li huma ser ikunu soġġetti għal verifiki tad-dhul matul il-vjaġġ jew fl-istazzjoni tad-destinazzjoni.

1.2.4. Meta jivvjaġġaw fid-direzzjoni opposta, il-persuni abbord tal-ferrovija ikunu soġġetti għal kontrolli tal-hruġ taht arrangamenti simili.

**▼ B**

- 1.2.5. Il-gwardja tal-fruntiera jista' jordna li l-ispazji vojta tal-vaguni jiġi spezzjonat jekk mehtieg bl-ghajnuna tal-ispettur tal-ferrovija, biex jiġi żgurat li persuni jew oġġetti soġġetti għall-verifiki tal-fruntiera ma jkunux mohbija fihom.
- 1.2.6. Fejn hemm raġunijiet biex wiehed jemmin li persuni li ġew irrapportati jew issuspettati li wettqu xi reat, jew ċittadini ta' pajjiż terz li bi hsiebhom jidhlu illegalment, qed jistabew fuq ferrovija, il-gwardja tal-fruntiera, jekk ma jstax jaġixxi skont id-dispożizzjonijiet nazzjonali tiegħu, għandu jgħarraf lill-Istati Membri li fit-territorju tagħhom jew lejn it-territorju tagħhom qed tivvjaġġa l-ferrovija.

**2. Fruntieri tal-ajru****2.1. Proċeduri għal verifiki f'ajruporti internazzjonali**

2.1.1. L-awtoritajiet kompetenti tal-Istati Membri għandhom jiżguraw li l-operatur tal-ajruport jiehu l-miżuri mehtieġa biex jifred fizikament iċ-ċirkolazzjoni tal-passiġġieri fuq titjiriet interni miċ-ċirkolazzjoni ta' passiġġieri fuq titjiriet ohra. Għandha tipogġa infrastruttura xierqa fl-ajruporti internazzjonali kollha għal dak il-ghan.

2.1.2. Il-post fejn jitwettqu l-verifiki tal-fruntiera għandhom jiġi determinat skont il-proċedura li ġejja:

(a) Il-passiġġieri fuq titjira minn pajjiż terz li jimbarkaw fuq titjira interna għandhom ikunu soġġetti għal verifiki tad-dhul fl-ajruport tal-wasla tat-titjira minn pajjiż terz. Il-passiġġieri fuq titjira interna li jimbarkaw fuq titjira lejn pajjiż terz (passiġġieri fuq trasferiment) għandhom ikunu soġġetti għal verifika tal-hruġ fl-ajruport tat-tluq ta' din it-titjira tal-ahhar;

(b) Għal titjiriet minn jew lejn pajjiż terz li m'għandhomx passiġġieri fuq trasferiment u titjiriet li jieqfu għal aktar minn darba fl-ajruporti tal-Istati Membri mingħajr ma jinbidel l-inġenju tal-ajru:

(i) passiġġieri fuq titjiriet minn jew lejn pajjiż terz fejn m'hemmx trasferiment qabel jew wara fit-territorju tal-Istati Membri għandhom ikunu soġġetti għal kontroll tad-dhul fl-ajruport tad-dhul u verifika tal-hruġ fl-ajruport tal-hruġ;

(ii) passiġġieri fuq titjiriet minn jew lejn pajjiż terz b'aktar minn waqfa waħda fit-territorju tal-Istati Membri mingħajr ma jinbidel l-inġenju tal-ajru (passiġġieri fuq transitu), u sakemm ma jistgħux jimbarkaw passiġġieri fuq l-ajruplan għall-parti tal-vjaġġ li tinsab fit-territorju tal-Istati Membri, għandhom ikunu soġġetti għal verifika tad-dhul fl-ajruport tal-wasla u verifika tal-hruġ fl-ajruport tat-tluq;

(iii) fejn linja tal-ajru tista', għal titjiriet minn pajjiż terz b'aktar minn waqfa waħda fit-territorju tal-Istati Membri, ittella' passiġġieri abbord biss għall-parti tal-vjaġġ li jkun fadal f'dan it-territorju, il-passiġġieri għandhom ikunu soġġetti għal verifika tal-hruġ fl-ajruport tat-tluq u verifika tad-dhul fl-ajruport tal-wasla.

Verifiki fuq passiġġieri li, waqt dawn il-waqfiet, diġà jkunu abbord l-inġenju tal-ajru u ma jkunux telghu abbord fit-territorju tal-Istati Membri għandhom jitwettqu skont il-punt (ii). Il-proċedura bil-maqlub għandha tapplika għal din il-kategorija ta' titjiriet fejn il-pajjiż tad-destinazzjoni huwa pajjiż terz.



## ▼B

- 2.1.3. Verifiki fuq il-fruntiera m'għandhomx normalment jitwettqu fuq l-ingenju tal-ajru jew fil-kancell tal-imbarkazzjoni, sakemm ma jkunux gustifikati abbażi ta' valutazzjoni tar-riskji marbuta mas-sigurtà interna u l-immigrazzjoni illegali. Sabiex jiġi żgurat li, fl-ajruporti dezinjati bhala punti ta' qsim tal-fruntiera, issir verifika fuq il-persuni skont ir-regoli stabbiliti fl-Artikolu 7 sa 14, l-Istati Membri għandhom jiżguraw li l-awtoritajiet tal-ajruport jiehdu l-miżuri meħtieġa biex jikkanalizzaw it-traffiku tal-passiġġieri lejn il-facilitajiet riservati għall-verifiki.

L-Istati Membri għandhom jiżguraw li l-operatur tal-ajruport jiehu l-miżuri meħtieġa biex ma jhallix li persuni mhux awtorizzati jidhlu u johorġu miż-zoni riservati, per eżempju ż-zona ta' transitu. Verifiki m'għandhomx normalment jitwettqu fiż-zona ta' transitu, sakemm mhux gustifikati abbażi ta' valutazzjoni tar-riskji marbuta mas-sigurtà interna u l-immigrazzjoni illegali; b'mod partikolari verifiki f'din iż-zona jistgħu jitwettqu fuq persuni sottomessi għal viża ta' transitu ta' ajruport sabiex jiġi verifikat li huma fil-pussess ta' tali viża.

- 2.1.4. Fejn, f'każijiet ta' forza maġġuri jew periklu imminenti jew fuq l-istruzzjonijiet tal-awtoritajiet, ajruplan fuq titjira minn pajjiż terz ikollu jillandja f'post li mhux punt ta' qsim tal-fruntiera, dak l-ajruplan jista' jkompli t-titjira tiegħu biss wara awtorizzazzjoni mill-gwardji tal-fruntiera u mill-awtoritajiet tad-dwana. L-istess għandu japplika fejn ajruplan fuq titjira minn pajjiż terz jillandja mingħajr permess. Fi kwalunkwe każ, l-Artikoli 7 sa 14 għandhom japplikaw għal kontrolli fuq persuni fuq tali ingenju tal-ajru.

## 2.2. *Proċeduri għal verifiki fl-ajrudromijiet*

- 2.2.1. Għandu jiġi żgurat li jsiru verifiki wkoll fuq il-persuni, skont ir-regoli stabbiliti fl-Artikoli 7 sa 14, fl-ajruporti li m'għandhomx l-istatus ta' ajruport internazzjonali skont il-liġi nazzjonali rilevanti ("ajrudromijiet") iżda li minnhom huma awtorizzati l-passaġġi ta' rotot ta' titjiriet minn jew lejn pajjiż terz.

- 2.2.2. B'deroga mill-punt 2.1.1. m'għandux ikun meħtieġ li jsiru arrangamenti adatti fl-ajrudromijiet biex jiġi żgurat li d-dhul ta' passiġġieri minn titjiriet interni u titjiriet oħra jiġu mifruda fiżikament, mingħajr preġudizzju għar-Regolament (KE) Nru 300/2008<sup>(1)</sup>. Barra minn dan, fejn il-volum ta' traffiku huwa baxx, il-gwardji tal-fruntiera ma jeħtiġux ikunu preżenti fil-hinijiet kollha, sakemm ikun hemm garanzija li l-persunal meħtieġ jista' jingiebu fil-post f'fin debitu.

- 2.2.3. Meta l-preżenza tal-gwardji tal-fruntiera ma tkunx żgurata fil-hinijiet kollha fl-ajrudrom, l-amministratur ta' dan l-ajrudrom għandu jinforma bizzżejjed minn qabel lill-gwardji tal-fruntiera dwar il-wasla u t-tluq ta' ingenji tal-ajru fuq titjiriet minn jew lejn pajjiż terz.

## 2.3. *Verifiki fuq persuni fuq titjiriet privati*

- 2.3.1. Fil-każ ta' titjiriet privati minn jew lejn pajjiż terz l-kaptan għandu jitttrażmetti lill-gwardji tal-fruntiera tal-Istat Membru tad-destinazzjoni u, fejn xieraq, lill-Istat Membru tal-ewwel dhul, qabel ma jibda t-titjira, dikjarazzjoni ġenerali li tinkludi *inter alia* pjan tat-titjira skont l-Anness 2 għall-Konvenzjoni dwar l-Avjazzjoni Ċivili Internazzjonali u informazzjoni dwar l-identitajiet tal-passiġġieri.

<sup>(1)</sup> Regolament (KE) Nru 300/2008 tal-Parlament Ewropew u tal-Kunsill tal-11 ta' Marzu 2008 dwar regoli komuni fil-qasam tas-sigurtà fl-avjazzjoni ċivili u li jhassar ir-Regolament (KE) Nru 2320/2002 (GU L 97, 9.4.2008, p. 72).

▼ **B**

- 2.3.2. Fejn titjiriet privati li jkunu ġejjin minn pajjiż terz u destinati lejn Stat Membru jagħmlu waqfiet fit-territorju ta' Stati Membri oħra, l-awtoritajiet kompetenti tal-Istat Membru tad-dhul għandhom iwettqu verifiki ta' fuq il-fruntiera u jwahaħal timbru tad-dhul mad-dikjarazzjoni ġenerali msemmija fil-punt 2.3.1.
- 2.3.3. Fejn tezisti incertezza jekk titjira hix esklużivament ġejja minn, jew sejra biss lejn, it-territorji tal-Istati Membri mingħajr ma tillandja fit-territorju ta' xi pajjiż terz, l-awtoritajiet kompetenti għandhom iwettqu verifiki fuq il-persuni fl-ajruporti u fl-ajrudromijiet skont il-punti 2.1 sa 2.2.
- 2.3.4. L-arranġamenti għad-dhul u l-hruġ ta' *gliders*, ajruplani ħfief hafna (*micro-light*), helikopters, ajruplani ta' skala żgħira li jistgħu jtiru għal distanzi qosra biss u dirigibbli għandhom jiġu stabbiliti mil-liġi nazzjonali u, fejn hu applikabbli, minn ftehimiet bilaterali.

3. **Fruntieri marittimi**3.1. *Proċeduri ta' verifika ġenerali fuq it-trasport marittimu*

- 3.1.1. Verifiki fuq bastimenti għandhom jitwettqu fil-port tal-wasla jew tat-tluq, jew f'żona maħsuba għal dak il-ghan, li tkun tinsab eżatt fil-qrib tal-bastiment jew abbord il-bastiment fl-ilmijiet territorjali kif iddefinit mill-Konvenzjoni tan-Nazzjonijiet Uniti dwar id-Dritt tal-Baħar. L-Istati Membri jistgħu jikkonkludu ftehimiet li permezz tagħhom ikunu jistgħu jitwettqu wkoll verifiki waqt il-qsim jew, mal-wasla jew t-tluq tal-bastiment, fit-territorju ta' pajjiż terz, b'rispett tal-prinċipji stipulati fil-punt 1.1.4.

- 3.1.2. Il-kaptan, l-aġent tal-bastiment jew kwalunkwe persuna oħra debitament awtorizzata mill-kaptan jew awtentikata b'mod aċċettabbli għall-awtorità pubblika konċernata (fiż-żewġ istanzi "il-kaptan"), għandu jhejji lista tal-membri tal-ekwipaġġ u ta' kwalunkwe passiġġieri li jkun fiha l-informazzjoni mitluba fil-formoli 5 (lista tal-membri tal-ekwipaġġ) u 6 (lista tal-passiġġieri) tal-Konvenzjoni dwar il-Faċilitazzjoni tat-Traffiku Marittimu Internazzjonali (Konvenzjoni tal-FAL) kif ukoll, fejn applikabbli, in-numru tal-viża jew tal-permess ta' residenza:

— mhux iktar tard minn erbgha u għoxrin siegħa qabel il-wasla fil-port, jew

— mhux aktar tard mill-hin li fih il-bastiment jitlaq mill-port preċedenti, jekk it-tul tal-vjaġġ ikun ta' inqas minn erbgha u għoxrin siegħa, jew

— jekk il-port tad-destinazzjoni ma jkunx magħruf jew ikun inbidel matul il-vjaġġ, hekk kif din l-informazzjoni tkun disponibbli.

Il-kaptan għandu jibgħat il-lista(i) lill-gwardji tal-fruntieri jew, jekk il-liġi nazzjonali tipprevedi dan, lil awtoritajiet rilevanti oħrajn li għandhom jibagħtu l-lista(listi) mingħajr dewmien lill-gwardji tal-fruntieri.

- 3.1.3. Konferma ta' riċevuta (kopja ffirmata tal-lista(listi) jew konferma ta' riċevuta b'mod elettroniku) għandha tintbagħat lura lill-kaptan mill-gwardji tal-fruntieri jew mill-awtoritajiet imsemmijin fil-punt 3.1.2., li għandhom juruha jekk jiġu mitluba, meta l-bastiment ikun fil-port.
- 3.1.4. Il-kaptan għandu jirrapporta immedjatament lill-awtorità kompetenti dwar kwalunkwe bidla fil-kompożizzjoni tal-membri tal-ekwipaġġ jew fin-numru ta' passiġġieri.

Barra minn hekk, il-kaptan għandu jinnotifika minnufih lill-awtoritajiet kompetenti, u fil-limitu ta' żmien stipulat fil-punt 3.1.2., dwar il-preżenza abbord ta' passiġġieri klandestini. Il-passiġġieri klandestini, madankollu, jibqgħu taht ir-responsabbiltà tal-kaptan.

## ▼B

B'deroga mill-Artikoli 5 u 8, m'għandhomx isiru verifiki sistematiċi fil-fruntiera fuq persuni li jkunu qegħdin abbord. Madankollu għandha ssir spezzjoni tal-bastiment u verifiki dwar il-persuni abbord mill-gwardji tal-fruntiera biss meta dan ikun iġġustifikat fuq il-bażi ta' valutazzjoni tar-riskji marbuta mas-sigurtà interna u l-immigrazzjoni illegali.

- 3.1.5. Il-kaptan tal-bastiment għandu jinnotifika lill-awtorità kompetenti bit-tluq tal-bastiment f'hin debitu u skont ir-regoli li jkunu fis-seħħ fil-port ikkonċernat.

3.2. *Proċeduri ta' verifiki speċifiċi għal ċerti tipi ta' tbahħir*

**Bastimenti tal-kruċiera**

- 3.2.1. Il-kaptan ta' bastiment tal-kruċieri għandu jibgħat lill-awtorità kompetenti l-itinerarju u l-programm tal-kruċiera, hekk kif dawn ikunu ġew stabbiliti u mhux aktar tard minn fil-limitu taz-żmien stipulat fil-punt 3.1.2.
- 3.2.2. Jekk l-itinerarju ta' bastiment tal-kruċiera jikkonsisti esklużivament minn portijiet li jinsabu fit-territorju tal-Istati Membri, b'deroga mill-Artikoli 5 u 8, m'għandhom jitwettqu l-ebda verifiki ta' fuq il-fruntiera u l-bastiment tal-kruċiera jista' jittrakkja f'portijiet li m'humiex punti ta' qsim tal-fruntiera.

Madankollu, għandhom jitwettqu verifiki fuq l-ekwipaġġ u l-passiġġieri ta' dawk il-bastimenti biss meta dan ikun iġġustifikat abbażi ta' valutazzjoni tar-riskji marbuta mas-sigurtà interna u l-immigrazzjoni illegali.

- 3.2.3. Jekk l-itinerarju ta' bastiment tal-kruċiera jikkonsisti kemm minn portijiet li jinsabu fit-territorju tal-Istati Membri kif ukoll minn portijiet li jinsabu f' pajjiż terz, b'deroga mill-Artikolu 8, il-kontrolli fuq il-fruntiera għandhom jitwettqu kif ġej:

- (a) Meta l-bastiment tal-kruċiera jkun ġej minn port li jinsab f'pajjiż terz u jidhol għall-ewwel darba f'port li jinsab fit-territorju ta' Stat Membru, l-ekwipaġġ u l-passiġġieri għandhom ikunu soġġetti għal verifiki tad-dhul abbażi tal-listi nominali tal-ekwipaġġ u l-passiġġieri, kif imsemmi fil-punt 3.1.2.

Passiġġieri li jinzlu l-art għandhom ikunu soġġetti għal verifiki tad-dhul skont l-Artikolu 8 hliet jekk valutazzjoni tar-riskji marbuta mas-sigurtà interna u l-immigrazzjoni illegali turi li m'hemm l-ebda hteġa li jitwettqu tali verifiki;

- (b) Meta l-bastiment tal-kruċiera jkun ġej minn port li jinsab f' pajjiż terz u jerga' jidhol f'port li jinsab fit-territorju ta' Stat Membru, l-ekwipaġġ u l-passiġġieri għandhom ikunu soġġetti għal verifiki tad-dhul abbażi tal-listi nominali tal-ekwipaġġ u l-passiġġieri kif imsemmi fil-punt 3.1.2 safejn dawn il-listi jkunu ġew modifikati minn meta l-bastiment tal-kruċiera kien dahal fil-port precedenti li jinsab fit-territorju ta' Stat Membru.

Passiġġieri li jinzlu l-art għandhom ikunu soġġetti għal verifiki tad-dhul skont l-Artikolu 8 hliet jekk valutazzjoni tar-riskji marbuta mas-sigurtà interna u l-immigrazzjoni illegali turi li m'hemm l-ebda hteġa li jitwettqu tali verifiki;

- (c) Meta l-bastiment tal-kruċiera jkun ġej minn port li jinsab fi Stat Membru u jidhol f'tali port, il-passiġġieri li jinzlu l-art għandhom ikunu soġġetti għal verifiki tad-dhul skont l-Artikolu 8 jekk valutazzjoni tar-riskji marbuta mas-sigurtà interna u l-immigrazzjoni illegali teħtieġ hekk;

▼ B

- (d) Meta bastiment tal-kruċiera jitlaq minn port li jinsab fi Stat Membru lejn port f'pajjiż terz, l-ekwipaġġ u l-passiġġieri għandhom ikunu soġġetti għal kontroll tal-hruġ abbażi tal-listi nominali tal-ekwipaġġ u l-passiġġieri.

Jekk valutazzjoni tar-riskji marbuta mas-sigurtà interna u l-immigrazzjoni illegali tehtieg hekk, il-passiġġieri li jtilghu abbord għandhom ikunu soġġetti għal kontrolli tal-hruġ skont l-Artikolu 8.

- (e) Meta bastiment tal-kruċiera jitlaq minn port li jinsab fi Stat Membru lejn tali port, m'għandhom jitwettqu l-ebda verifiki tal-hruġ.

Madankollu, għandhom jitwettqu verifiki fuq l-ekwipaġġ u l-passiġġieri ta' dawk il-bastimenti biss meta dawn ikunu gġustifikati abbażi ta' valutazzjoni tar-riskji marbuta mas-sigurtà interna u l-immigrazzjoni illegali.

## D għajjes tad-divertiment

- 3.2.4. B'deroga mill-Artikoli 5 u 8, il-persuni abbord ta' dghajjes tad-divertiment li jkunu ġejjin minn jew qed jtilqu lejn port li jinsab fi Stat Membru m'għandhomx ikunu soġġetti għal kontrolli fuq il-fruntiera u jistgħu jidhlu f'port li mhux punt ta' qsim tal-fruntiera.

Madankollu, meta skont il-valutazzjoni tar-riskji tal-immigrazzjoni illegali, u b'mod partikolari fejn il-kosta ta' pajjiż terz tinsab fil-viċinanza immedjata tat-territorju tal-Istat Membru konċernat, għandhom jitwettqu verifiki fuq dawn il-persuni u/jew tfittxija fizika fid-dghajjes tad-divertiment.

- 3.2.5. B'deroga mill-Artikolu 5, dghajsa tad-divertiment li tkun ġejja minn pajjiż terz tista', f'kazijiet eċċezzjonali, tidhol f'port li mhux punt ta' qsim tal-fruntiera. F'dawn il-kazijiet, il-persuni abbord għandhom jinnotifikaw lill-awtoritajiet tal-port sabiex jiġu awtorizzati jidhlu f'dan il-port. L-awtoritajiet tal-port għandhom jikkuntattjaw lill-awtoritajiet fl-eqreb port deżinjat bhala punt ta' qsim tal-fruntiera sabiex jirrapportaw il-wasla tad-dghajsa. Id-dikjarazzjoni dwar il-passiġġieri għandha ssir billi l-lista tal-persuni abbord tiġi pprezentata lill-awtoritajiet tal-port. Din il-lista għandha ssir disponibbli għall-gwardji tal-fruntiera, sa mal-wasla l-aktar tard.

Bl-istess mod, jekk għal raġunijiet ta' forza maġġuri d-dghajsa tad-divertiment li tkun ġejja minn pajjiż terz ikollha tittrakka f'port li mhux punt ta' qsim tal-fruntiera, l-awtoritajiet tal-port għandhom jikkuntattjaw lill-awtoritajiet fl-eqreb port deżinjat bhala punt ta' qsim tal-fruntiera sabiex jirrapportaw il-prezenza tad-dghajsa.

- 3.2.6. Waqt dawn il-verifiki, għandu jiġi sottomess dokument li fih il-karatteristiċi tekniċi kollha tad-dghajsa u l-ismijiet tal-persuni abbord. Kopja ta' dan id-dokument għandha tingħata lill-awtoritajiet fil-portijiet tad-dhul u tat-tluq. Sakemm id-dghajsa tibqa' fl-ilmijiet territorjali ta' wiehed mill-Istati Membri, kopja ta' dan id-dokument għandha tkun inkluża fost il-karti tad-dghajsa.

## Sajd mal-kosta

- 3.2.7. B'deroga mill-Artikoli 5 u 8, m'għandhomx isiru verifiki sistematiki fuq l-ekwipaġġi ta' bastimenti tas-sajd mal-kosta li jerġġhu lura kuljum jew fi żmien 36 siegħa lejn il-port tar-reġistrazzjoni jew lejn kwalunkwe port ieħor li jinsab fit-territorju tal-Istati Membri mingħajr ma jittrakkaw f'port li jinsab fit-territorju ta' pajjiż terz. Madankollu, għandu jittiehed kont tal-valutazzjoni tar-riskji tal-immigrazzjoni illegali, b'mod partikolari fejn il-kosta ta' pajjiż terz tinsab fil-viċinanza immedjata tat-territorju tal-Istat Membru konċernat, sabiex tiġi determinata l-frekwenza tal-verifiki li għandhom jitwettqu. Skont dawk ir-riskji, għandhom jitwettqu verifiki fuq il-persuni u/jew tfittxija fizika tal-bastiment.

## ▼B

- 3.2.8. Għandhom isiru verifiki fuq l-ekwipaġġi tal-bastimenti tas-sajd mal-kosta li mhumiex registrati f'port li jinsab fit-territorju ta' Stat Membru skont id-dispożizzjonijiet relatati mal-baħhara.

Kollegamenti b'*ferry*

- 3.2.9. Għandhom jitwettqu verifiki fuq il-persuni abbord ta' kollegamenti b'*ferry* ma' portijiet li jinsabu f'pajjiż terz. Għandhom japplikaw ir-regoli li ġejjin:

- (a) fejn jista' jkun, l-Istati Membri għandhom jipprovdu korsiji separati, skont l-Artikolu 10;
- (b) verifiki fuq passiġġieri bil-mixi għandhom jitwettqu b'mod individwali;
- (c) verifiki fuq persuni li jkunu f'vettura għandhom jitwettqu waqt li huma jkunu fil-vettura;
- (d) passiġġieri ta' *ferry* li jkunu qed jivvjaġġaw b'karozzi tal-linja għandhom jitqiesu bhala passiġġieri bil-mixi. Dawn il-passiġġieri għandhom jinżlu mill-karozzi tal-linja għall-verifiki;
- (e) verifiki fuq ix-xufiera ta' vetturi li jgħorru merkanzija tqila u fuq il-persuni li jakkumpanjawhom għandhom jitwettqu waqt li dawn ikunu fil-vettura. Fil-prinċipju din il-verifika għandha tkun organizzata separatament mill-verifiki fuq il-passiġġieri l-oħra;
- (f) biex ikun zgurati li l-verifiki jitwettqu malajr, għandu jkun hemm numru biżżejjed ta' kanċelli;
- (g) sabiex jinqabdu l-immigranti illegali b'mod partikolari, għandhom isiru tftixxijiet saltwarji fuq il-mezzi ta' trasport użati mill-passiġġieri, u fejn ikun applikabbli fuq it-tagħbijiet u l-merkanzija l-oħra stivata fil-mezzi ta' trasport;
- (h) membri tal-ekwipaġġ ta' *ferry* għandhom jiġu ttrattati bl-istess mod bhall-membri tal-ekwipaġġ ta' bastiment kummerċjali;
- (i) il-punt 3.1.2. (obbligu li jingħataw listi tal-passiġġieri u tal-membri tal-ekwipaġġ) ma japplikax. Jekk ikun meħtieġ li ssir lista tal-persuni abbord skont id-Direttiva tal-Kunsill 98/41/KE <sup>(1)</sup>, kopja ta' dik il-lista għandha tintbagħhat mill-kaptan lill-awtorità kompetenti tal-port tal-wasla fit-territorju tal-Istati Membri, mhux iktar tard minn tletin minuta wara t-tluq minn port ta' pajjiż terz.

- 3.2.10. Meta *ferry* li jkun ġej minn pajjiż terz, b'aktar minn waqfa waħda fit-territorju tal-Istati Membri jtella' passiġġieri abbord biss għall-parti tal-vjaġġ li jkun fadal f'dak it-territorju, dawk il-passiġġieri għandhom ikunu sogġetti għal verifika tal-hruġ fil-port tat-tluq u verifika tad-dhul fil-port tal-wasla.

Verifiki fuq persuni li, waqt dawn il-waqfiet, diġà jkunu abbord il-*ferry* u ma jkunux telghu abbord fit-territorju tal-Istati Membri għandhom jitwettqu fil-port tal-wasla. Il-proċedura bil-maqlub għandha tapplika fejn il-pajjiż tad-destinazzjoni huwa pajjiż terz.

<sup>(1)</sup> Direttiva tal-Kunsill 98/41/KE tat-18 ta' Ġunju 1998 dwar ir-reġistrazzjoni ta' persuni li jbaħħru abbord vapuri tal-passiġġieri li joperaw lejn jew minn portijiet tal-Istati Membri tal-Komunità (GU L 188, 2.7.1998, p. 35).

**▼B****Kollegament ta' merkanzija bejn Stati Membri**

- 3.2.11. B'deroga mill-Artikolu 8, m'għandha ssir l-ebda verifika fuq kollegamenti ta' merkanzija bejn l-istess żewġ portijiet jew aktar fit-territorju tal-Istati Membri, u li ma jmorru fl-ebda port barra t-territorju tal-Istati Membri u li jikkonsistu fit-trasport ta' oġġetti.

Madankollu, għandhom jitwettqu verifiki fuq l-ekwipaġġ u l-passiġġieri ta' dawk il-bastimenti biss meta dawn ikunu ġġustifikati abbażi ta' valutazzjoni tar-riskji marbuta mas-sigurtà interna u l-immigrazzjoni illegali.

**4. Trasport f'passaġġi fuq l-ilma interni**

- 4.1. “Trasport f'passaġġi fuq l-ilma interni li jinvolvi l-qsim ta' frontiera esterna” jkopri l-użu, għal finijiet kummerċjali jew ta' divertiment, ta' kull tip ta' dghajsa jew bastiment li jzomm f'wiċċ l-ilma fix-xmajjar, fil-kanali u fil-lagi.
- 4.2. Fir-rigward ta' dghajjes użati għal finijiet kummerċjali, il-kaptan u l-persuni impjegati abbord li jidhru fil-lista tal-ekwipaġġ u l-membri tal-familji ta' dawn il-persuni li jgħixu abbord għandhom jitqiesu bħala membri tal-ekwipaġġ jew ekwivalenti għalihom.
- 4.3. Id-dispozizzjonijiet rilevanti tal-punti 3.1 sa 3.2 għandhom japplikaw *mutatis mutandis* għall-verifiki fuq trasport f'passaġġi fuq l-ilma interni.



ANNEX VII

**Regoli speċjali għal ċerti kategoriji ta' persuni**

**1. Kapijiet ta' Stat**

B'deroga mill-Artikoli 6 u l-Artikoli 8 sa 14, il-Kapi ta' Stat u l-membri tad-delegazzjoni tagħhom, li l-wasla u t-tluq tagħhom ikunu ġew imhabbra uffiċjalment permezz tal-kanali diplomatiċi lill-gwardji tal-fruntiera, ma jistgħux ikunu soġġetti għal kontrolli fuq il-fruntiera.

**2. Il-bdoti ta' inġenji tal-ajru u membri ohra tal-ekwipaġġ**

2.1. B'deroga mill-Artikolu 6 d-detenturi ta' liċenzja ta' bdot jew ċertifikat ta' membru tal-ekwipaġġ kif previst fl-Anness 9 għall-Konvenzjoni dwar l-Avjazzjoni Ċivili tas-7 ta' Diċembru 1944 jistgħu, waqt il-qadi ta' dmiri-jiethom u abbażi ta' dawk id-dokumenti:

(a) jimbarkaw u jizbarkaw fl-ajruport tal-waqfa (*stop-over*) jew fl-ajruport tal-wasla li jinsab fit-territorju ta' Stat Membru;

(b) jidhlu fit-territorju tal-municipalitá tal-ajruport tal-waqfa (*stop-over*) jew l-ajruport tal-wasla li jinsab fit-territorju ta' Stat Membru;

(c) imorru, permezz ta' kwalunkwe mezz ta' trasport, lejn ajruport li jinsab fit-territorju ta' Stat Membru sabiex jimbarkaw fuq inġenju tal-ajru li jkun ser jitlaq minn dak l-istess ajruport.

Fil-każi l-ohra kollha, il-htigiet previsti fl-Artikolu 6(1) għandhom jiġu sodisfatti.

2.2. L-Artikoli 7 sa 14 għandhom japplikaw għall-verifiki fuq membri tal-ekwipaġġ ta' inġenju tal-ajru. Fejn hu possibli, għandha tinghata prijoritá għall-verifiki fuq ekwipaġġi ta' inġenji tal-ajru. Speċifikament, għandhom isirulhom il-verifiki jew qabel il-passiġġieri jew f'postijiet speċjali maħsuba għal dan il-ghan. B'deroga mill-Artikolu 8, ekwipaġġi li jkunu magħrufa mill-persunal responsabbli għall-kontrolli fuq il-fruntiera fil-qadi ta' dmiri-jiethom jistgħu jkunu soġġetti għal verifiki saltwarji biss.

**3. Bahhara**

B'deroga mill-Artikoli 5 u 8, l-Istati Membri jistgħu jawtorizzaw lill-bahhara li jkollhom dokument tal-identitá tal-bahhara mahruġ skont il-Konvenzjoni tal-Organizzazzjoni Internazzjonali tax-Xogħol (ILO) dwar id-Dokumenti ta' Identitá tal-Bahhara Nru 108 (1958) jew Nru 185 (2003), il-Konvenzjoni ta' dwar l-Iffaċilitar tat-Traffiku Marittimu Internazzjonali (Konvenzjoni FAL) u l-liġi rilevanti nazzjonali, biex jidhlu fit-territorju tal-Istati Membri billi jinzlu l-art biex jibqgħu fiz-zona tal-port fejn jidhlu l-bastimenti tagħhom jew fil-municipalitajiet ta' madwar, jew joħorġu mit-territorju tal-Istati Membri billi jirritornaw abbord, minghajr ma jipprezentaw irwiehhom f'punt ta' qsim tal-fruntiera, bil-kondizzjoni li huma jkunu jidhru fuq il-lista tal-ekwipaġġ, li tkun giet sottomessa minn qabel għal verifika mill-awtoritajiet kompetenti, tal-bastiment tagħhom.

Madankollu, fuq bazi ta' valutazzjoni tar-riskji tas-sigurtá interna u l-immigrazzjoni illegali, il-bahhara għandhom ikunu soġġetti għal verifika skont l-Artikolu 8 mill-gwardji tal-fruntiera qabel ma jinzlu l-art.

▼ **B****4. Detenturi ta' passaporti diplomatiċi, uffiċjali jew tas-servizz u membri ta' organizzazzjonijiet internazzjonali**

- 4.1. Minhabba l-privileġġi speċjali jew l-immunitajiet li għandhom, id-detenturi ta' passaporti diplomatiċi, uffiċjali jew tas-servizz maħruġa minn pajjiżi terzi jew mill-Gvernijiet tagħhom li huma rikonoxxuti mill-Istati Membri, kif ukoll id-detenturi ta' dokumenti maħruġa mill-organizzazzjonijiet internazzjonali elenkati fil-punt 4.4 li jkunu qed jivvjaġġaw waqt il-qadi ta' dmirijiethom, jistgħu jingħataw prijorità fuq vjaġġaturi oħra għall-verifiki fuq il-fruntiera, għalkemm xorta jibqgħu, fejn hu applikabbli, soġġetti għall-htieġa ta' viża.

B'deroga mill-Artikolu 6(1)(c), persuni li jkunu fil-pussess ta' dawn id-dokumenti m'għandhomx ikunu meħtieġa jipprovaw li għandhom mezzi suffiċjenti ta' sussistenza.

- 4.2. Jekk persuna li tipprezenta ruhha fi fruntiera esterna tinvoka privileġġi, immunitajiet u eżenzjonijiet, il-gwardja tal-fruntiera jista' jeħtiġilha tipprovdi evidenza tal-istatus tagħha billi tipproduċi d-dokumenti adegwati, b'mod partikolari ċertifikati maħruġa mill-Istat li jakkreditaha jew passaport diplomatiku jew mezzi oħra. Jekk ikollu xi dubji, il-gwardja tal-fruntiera jista', f'każ ta' bżonn urġenti, japplika direttament lill-Ministeru tal-Affarijiet Barranin.

- 4.3. Membri akkreditati ta' missjonijiet diplomatiċi u ta' rappreżentazzjonijiet konsulari u l-familji tagħhom jistgħu jidhlu fit-territorju tal-Istati Membri meta jipprezentaw il-karta msemmija fl-Artikolu 20(2) u d-dokument li jawtorizzahom jaqsmu l-fruntiera. Barra minn hekk, b'deroga mill-Artikolu 14 il-gwardji tal-fruntiera ma jistgħux ma jhallux lid-detenturi ta' passaporti diplomatiċi, uffiċjali jew tas-servizz milli jidhlu fit-territorju tal-Istati Membri mingħajr ma l-ewwel jikkonsultaw mal-awtoritajiet nazzjonali rilevanti. Dan għandu japplika wkoll fejn ikun iddahhal allert fl-SIS għal din il-persuna.

- 4.4. Id-dokumenti maħruġa mill-organizzazzjonijiet internazzjonali għall-ghani-jiet speċifikati fil-punt 4.1 huma b'mod partikolari, dawn li ġejjin:

— *laissez-passer* tan-Nazzjonijiet Uniti maħruġ lill-persunal tan-Nazzjonijiet Uniti u aġenziji subordinati, skont il-Konvenzjoni dwar il-Privileġġi u l-Immunitajiet ta' Aġenziji Speċjalizzati, adottata mill-Assemblea Ġenerali tan-Nazzjonijiet Uniti fil-21 ta' Novembru 1947 fi New York;

— *laissez-passer* tal-Unjoni Ewropea (UE);

— *laissez-passer* tal-Komunità Ewropea tal-Energija Atomika (Euratom),

— ċertifikat *ta'* leġittimità maħruġ mis-Segretarju-Ġenerali tal-Kunsill tal-Ewropa,

— *dokumenti* maħruġa skont il-paragrafu 2 tal-Artikolu III tal-Ftehim bejn il-Partijiet għat-Trattat tal-Atlantiku tat-Tramuntana dwar l-Istatus tal-Forza tagħhom (karti tal-identità militari akkumpanjati b'ordni għall-ivvjaġġar, mandat għall-ivvjaġġar jew ordni għal moviment kollettiv) kif ukoll dokumenti maħruġa fil-qafas tas-Shubija għall-Paċi.

**5. Haddiema transkonfini**

- 5.1. Il-proċeduri biex isuru verifiki fuq haddiema transkonfini huma rregolati mir-regoli ġenerali dwar il-kontrolli fuq il-fruntiera, b'mod partikolari l-Artikoli 8 u 14.



## ▼B

5.2. B'deroga mill-Artikolu 8 haddiema transkonfini li huma magħrufa sew mill-gwardji tal-fruntiera minhabba li jaqsmu l-fruntiera ta' spiss fl-istess punt ta' qsim tal-fruntiera, u li, abbażi ta' verifika inizjali, ma jkunux irriżultaw li huma s-suġġetti ta' xi allert fl-SIS jew f'xi fajl nazzjonali tad-*data* jkunu soġġetti biss għal verifiki saltwarji biex ikun żgurat li jkollhom dokument validu li jawtorizzahom jaqsmu l-fruntiera u li jissodisfaw il-kondizzjonijiet tad-dhul neċessarji. Verifiki bir-reqqa għandhom jitwettqu fuq dawn il-persuni minn żmien għal żmien, minghajr avvż u f'intervalli irregolari.

5.3. Id-dispożizzjonijiet tal-punt 5.2 jistgħu jiġu estenzi għal kategoriji oħra ta' persuni li jaqsmu l-fruntiera regolament.

#### 6. Minorenni

6.1. Il-gwardji tal-fruntiera għandhom jagħtu attenzjoni partikolari lill-minorenni, kemm jekk ikunu qed jivvjaġġaw akkumpanjati u wkoll jekk le. Minorenni li jkunu qed jaqsmu l-fruntiera esterna għandhom ikunu soġġetti għall-istess verifiki mad-dhul u mal-hruġ bħall-adulti, kif previst f'dan ir-Regolament.

6.2. Fil-każ ta' minorenni li jkunu akkumpanjati, il-gwardja tal-fruntiera għandu jivverifika li l-persuni li jkunu qed jakkumpanjaw lill-minorenni jkollhom ir-responsabbiltà ta' ġenituri fuqhom, speċjalment meta l-minorenni jkunu akkumpanjati minn adult wiehed biss u jkun hemm raġunijiet serji għalxiex wiehed jissuspetta li dawn setgħu tnehhew b'mezzi illegali mill-kustodja tal-persuna jew persuni li legalment jeżerċitaw ir-reponsabbiltà ta' ġenituri fuqhom. F'dan l-aħhar każ, il-gwardja tal-fruntiera għandu jwettaq investigażzjoni ulterjuri sabiex jaqbad xi inkonsistenzi jew kontradizzjonijiet fl-informazzjoni mogħtija.

6.3. Fil-każ ta' minorenni li jkunu qed jivvjaġġaw mhux akkumpanjati, il-gwardji tal-fruntiera għandhom jiżguraw, permezz ta' verifiki bir-reqqa fuq id-dokumenti tal-ivvjaġġar u d-dokumenti ta' sostenn, li l-minorenni ma jhallux it-territorju kontra x-xewqat tal-persuna jew persuni li jkollhom ir-reponsabbiltà ta' ġenituri fuqhom.

6.4. L-Istati Membri għandhom jinnominaw punti ta' kuntatt nazzjonali għal konsultazzjoni dwar minorenni u jinfurmaw lill-Kummissjoni dwar dan. Il-Kummissjoni għandha tagħmel disponibbli għall-Istati Membri il-lista ta' dawn il-punti ta' kuntatt nazzjonali.

6.5. Fejn ikun hemm dubju dwar xi waħda miċ-ċirkostanzi elenkati fil-punti 6.1., 6.2. u 6.3., il-gwardji tal-fruntiera għandhom jużaw il-lista tal-punti ta' kuntatt nazzjonali għal konsultazzjoni dwar minorenni.

#### 7. Servizzi ta' salvataġġ, il-pulizija, is-servizzi tat-tifi tan-nar u l-gwardji tal-fruntiera

L-arranġamenti għad-dhul u l-hruġ ta' membri tas-servizzi ta' salvataġġ, tal-pulizija, tas-servizzi tat-tifi tan-nar li jaġixxu f'sitwazzjonijiet ta' emergenza kif ukoll tal-gwardji tal-fruntiera li jaqsmu l-fruntiera fl-eżerċizzju tal-kompiti professjonali tagħhom għandhom jiġu stabbiliti mil-liġi nazzjonali. L-Istati Membri jistgħu jikkonkludu arranġamenti bilaterali ma' pajjizi terzi mad-dhul u l-hruġ ta' dawk il-kategoriji ta' persuni. Dawn l-arranġamenti u ftehimiet bilaterali jistgħu jipprevedu derogi mill-Artikoli 5, 6 u 8.

#### 8. Haddiema offshore

B'deroga mill-Artikoli 5 u 8, il-haddiema offshore li regolament jirritornaw bil-bahar jew bl-ajru fit-territorju tal-Istati Membri minghajr ma jkunu dahlu fit-territorju ta' pajjiz terz, m'għandhomx jigu verifikati sistematikament.

Madankollu, għandha tiġi kkunsidrata l-valutazzjoni tar-riskji tal-immigrazzjoni illegali, b'mod partikolari fejn il-kosta ta' pajjiz terz tinsab fil-viċinanza immedjata ta' sit offshore, sabiex tkun iddeterminata l-frekwenza li biha jridu jsiru l-verifiki.



## ANNEX VIII

Isem tal-Istat	
Logo tal-Istat ..... (Isem tal-Uffiċċju)	
(1)	
<p>APPROVAZZJ ONI TAL-EVIDENZA RIGWARD IR-RISPETT TAL-KONDIZZJONI TAT-TUL TÄ ŽMIEN TA SOĠĠORN QASIR F'KAŻIJET TEJN ID-DOKUMENT TAL-IVVJAGĠAR MAJKOLLUX TIMBRU TAD-DHUL JEW TAL-ĦIRUG</p>	
Fi _____	fi (hin) _____
fi (post) _____	
Aħna, l-awtorità hawn taħt iffirmata, _____	
Kunjom _____	Isem _____
Data tat-twelid _____	Post tat-twelid _____
Sess: _____	
Cittadinanza _____ Residenti fi _____	
Dokument tal-ivvjaġġar _____ numru _____	
Mahruġ fi _____ fi _____	
Numru tal-viża _____ (jekk applikabbli) mahruġa minn _____	
għal perijodu ta' _____ jum għar-raġunijiet li ġejjin: _____	
<p>Wara li giet ikkunsidrata l-evidenza relatata mat-tul ta' żmien tas-soġġorn tiegħu/tagħha fit-territorju tal-Istati Membri li hu/hi pprovdä/pprovdiet, hu/hi kkunsidrat (a) li dahal/dahlet jew telaq/telqet fit-territorju tal-Istat Membru _____ fi _____ fi _____ fil-punt tal-qsim tal-fruntiera _____</p>	
Dettalji tal-kuntatt tal-awtorità hawn taħt iffirmata:	
Tel: _____	
Fax: _____	
e-mail: _____	
Il-persuna konċernata tircievi kopja ta' dan id-dokument.	
<div data-bbox="368 1335 647 1491" style="border: 1px solid black; padding: 10px; width: fit-content; margin: auto;">           Persuna konċernata         </div>	<div data-bbox="1016 1335 1295 1491" style="border: 1px solid black; padding: 10px; width: fit-content; margin: auto;">           Uffiċjal responsabbli għall-verifiki + timbru         </div>

(1) Ma jinhtieg ebda logo għan-Norvegja u l-Ispanja



*ANNEX IX*

**Regolament imhassar flimkien mal-emenda tieghu**

Regolament (KE) Nru 562/2006 tal-Parlament  
Ewropew u tal-Kunsill

(ĠU L 105, 13.4.2006, p. 1)

Regolament (KE) Nru 296/2008 tal-Parlament  
Ewropew u tal-Kunsill

(ĠU L 97, 9.4.2008, p. 60)

Regolament (KE) Nru 81/2009 tal-Parlament  
Ewropew u tal-Kunsill

(ĠU L 35, 4.2.2009, p. 56)

Regolament (KE) Nru 810/2009 tal-Parlament  
Ewropew u tal-Kunsill

(ĠU L 243, 15.9.2009, p. 1)

Artikolu 55 biss

Regolament (UE) Nru 265/2010 tal-Parlament  
Ewropew u tal-Kunsill

(ĠU L 85, 31.3.2010, p. 1)

Artikolu 2 biss

Punt 9 tal-Anness V għall-Att ta' Adeżjoni tal-  
2011

Regolament (UE) Nru 610/2013 tal-Parlament  
Ewropew u tal-Kunsill

(ĠU L 182, 29.6.2013, p. 1)

Artikolu 1 biss

Regolament (EU) Nru 1051/2013 tal-Parla-  
ment Ewropew u tal-Kunsill

(ĠU L 295, 6.11.2013, p. 1)



## ANNEX X

Tabella ta' korrelazzjoni

Regolament (KE) Nru 562/2006	Dan ir-Regolament
Artikolu 1	Artikolu 1
Artikolu 2, kliem introdutturju	Artikolu 2, kliem introdutturju
Artikolu 2, punti (1) sa (8)	Artikolu 2, punti (1) sa (8)
Artikolu 2, punt (8a)	Artikolu 2, punt 9
Artikolu 2, punt 9	Artikolu 2, punt 10
Artikolu 2, punt 10	Artikolu 2, punt 11
Artikolu 2, punt 11	Artikolu 2, punt 12
Artikolu 2, punt 12	Artikolu 2, punt 13
Artikolu 2, punt 13	Artikolu 2, punt 14
Artikolu 2, punt 14	Artikolu 2, punt 15
Artikolu 2, punt 15	Artikolu 2, punt 16
Artikolu 2, punt 16	Artikolu 2, punt 17
Artikolu 2, punt 17	Artikolu 2, punt 18
Artikolu 2, punt 18	Artikolu 2, punt 19
Artikolu 2, punt 18a	Artikolu 2, punt 20
Artikolu 2, punt 19	Artikolu 2, punt 21
Artikolu 3	Artikolu 3
Artikolu 3a	Artikolu 4
Artikolu 4	Artikolu 5
Artikolu 5(1)	Artikolu 6(1)
Artikolu 5(1a)	Artikolu 6(2)
Artikolu 5(2)	Artikolu 6(3)
Artikolu 5(3)	Artikolu 6(4)
Artikolu 5(4)	Artikolu 6(5)
Artikolu 6	Artikolu 7
Artikolu 7(1) u (2)	Artikolu 8(1) u (2)
Artikolu 7(3)(a)	Artikolu 8(3)(a)

▼B

Regolament (KE) Nru 562/2006	Dan ir-Regolament
Artikolu 7(3)(aa)	Artikolu 8(3)(b)
Artikolu 7(3)(ab)	Artikolu 8(3)(c)
Artikolu 7(3)(ac)	Artikolu 8(3)(d)
Artikolu 7(3)(ad)	Artikolu 8(3)(e)
Artikolu 7(3)(ae)	Artikolu 8(3)(f)
Artikolu 7(3)(b)	Artikolu 8(3)(g)
Artikolu 7(3)(c)	Artikolu 8(3)(h)
Artikolu 7(3)(d)	Artikolu 8(3)(i)
Artikolu 8	Artikolu 9
Artikolu 9(1)	Artikolu 10(1)
Artikolu 9(2), l-ewwel subparagrafu, punt (a)	Artikolu 10(2), l-ewwel u t-tieni subparagrafu
Artikolu 9(2), l-ewwel subparagrafu, punt (b)	Artikolu 10(2), it-tielet subparagrafu
Artikolu 9(2), it-tieni subparagrafu	Artikolu 10(2), ir-rabà subparagrafu
Artikolu 9(2), it-tielet subparagrafu	Artikolu 10(2), il-ħames subparagrafu
Artikolu 9(3) u (4)	Artikolu 10(3) u (4)
Artikolu 10(1) sa (5)	Artikolu 11(1) sa (5)
Artikolu 10(6)	—
Artikolu 11	Artikolu 12
Artikolu 12	Artikolu 13
Artikolu 13	Artikolu 14
Artikolu 14	Artikolu 15
Artikolu 15	Artikolu 16
Artikolu 16	Artikolu 17
Artikolu 17	Artikolu 18
Artikolu 18	Artikolu 19
Artikolu 19	Artikolu 20
Artikolu 19a (Kapitolu IV)	—
Artikolu 19a (Kapitolu IVa)	Artikolu 21

▼B

Regolament (KE) Nru 562/2006	Dan ir-Regolament
Artikolu 20	Artikolu 22
Artikolu 21	Artikolu 23
Artikolu 22	Artikolu 24
Artikolu 23	Artikolu 25
Artikolu 23a	Artikolu 26
Artikolu 24	Artikolu 27
Artikolu 25	Artikolu 28
Artikolu 26	Artikolu 29
Artikolu 26a	Artikolu 30
Artikolu 27	Artikolu 31
Artikolu 28	Artikolu 32
Artikolu 29	Artikolu 33
Artikolu 30	Artikolu 34
Artikolu 31	Artikolu 35
Artikolu 32	Artikolu 36
Artikolu 33	Artikolu 37
Artikolu 33a	Artikolu 38
Artikolu 34	Artikolu 39
Artikolu 35	Artikolu 40
Artikolu 36	Artikolu 41
Artikolu 37	Artikolu 42
Artikolu 37a	Artikolu 43
Artikolu 38	—
Artikolu 39	Artikolu 44
Artikolu 40	Artikolu 45
Anness I sa VIII	Anness I sa VIII
—	Anness IX
—	Anness X